

यूएन में पाकिस्तान को फिर पड़ी भारत से फटकार

● कश्मीर राग अलापने पर मिल गया मुंहतोड़ जवाब

इस्लामाबाद (एजेंसी)। पाकिस्तान की तरफ से बार-बार कश्मीर का मुद्दा उठाना जारी है। वहीं, भारत भी हार बार संयुक्त राष्ट्र यानी यूएन के मंच पर पड़ोसी मुल्क को मुंहतोड़ जवाब देता रहा है। भारत का कहना है कि यूएन के मंच पर पाकिस्तान की तरफ से झूठ



फैलाया जाना हेरानी की बात नहीं है। इससे पहले भी भारत ने कश्मीर का जिक्र करने पर पाकिस्तान की कड़ी आलोचना की है। पाकिस्तान की ओर से संयुक्त राष्ट्र महासभा में कश्मीर का जिक्र किए जाने के बाद भारत ने निराधार और मिथ्या बयानों के लिए पड़ोसी देश की आलोचना की है। संयुक्त राष्ट्र में भारत के प्रतीक माथुर ने मंगलवार को कहा, आज, एक प्रतिनिधिमंडल ने निराधार और मिथ्या बातें फैलाने का काम किया है।

शहर में घर बनाने का अब पूरा होगा सपना

● ईडब्ल्यूएस को भी फायदा, मोदी सरकार ने बनाया प्लान

नई दिल्ली (एजेंसी)। प्रधानमंत्री आवास योजना (शहरी) के तहत बीते नौ साल में करीब 8.4 लाख घर बनकर तैयार हो चुके हैं और इन्हें लाभार्थियों को सौंपा जा चुका है। अब केंद्र सरकार ने इस योजना को विस्तार देने की योजना बनाई है। आवास एवं शहरी मामलों के मंत्रालय के सूत्रों ने बताया कि



अगले महीने पेश होने वाले केंद्रीय बजट में शहरों में आर्थिक रूप से कमजोर वर्ग (ईडब्ल्यूएस), निम्न आय वर्ग (एलआईजी) और मध्यम आय वर्ग (एमआईजी) के लिए किकायती आवास योजना में बदलाव किए जाने की संभावना है। पीएम की अध्यक्षता में 10 जून को मंत्रिमंडल ने अपने तीसरे कार्यकाल के पहले फैसले में प्रधानमंत्री आवास योजना (पीएमएवाई) के तहत तीन करोड़ अतिरिक्त घरों को मंजूरी दी।

हरियाणा में एएपी के लिए आसान नहीं सत्ता की राह

● अब संगठन मंत्री ने छोड़ी पार्टी, कांग्रेस में होंगे शामिल

यमुनानगर (एजेंसी)। हरियाणा में तीन महीने बाद विधानसभा चुनाव है। ऐसे में आम आदमी पार्टी के लिए सत्ता की राह आसान नहीं नजर आ रही। एक तरफ पार्टी सुप्रीमो भ्रष्टाचार के आरोपों में जेल में है और पार्टी के अन्य नेता दिल्ली में पीने के पानी की किल्लत को लेकर संघर्ष कर रहे हैं। उल्लेखनीय है कि पंजाब में सरकार बनाने के बाद जिस तरह से हरियाणा में आम आदमी



पार्टी का ग्राफ तेजी से बढ़ा था। पार्टी उसे और बढ़ाना तो दूर स्थिर रखने में भी नाकाम नजर आ रही है। निर्मल सिंह और चित्रा सरवारा पहले ही आप छोड़ कांग्रेस में जा चुके हैं। अब आम आदमी पार्टी हरियाणा के संगठन मंत्री आदर्शपाल गुर्जर ने भी पार्टी छोड़ने का ऐलान कर दिया है। आदर्श पाल ने मीडिया से चर्चा करते हुए कहा कि वह 27 जून को कांग्रेस की सदस्यता ग्रहण करेंगे। आदर्श पाल गुर्जर ने यह भी कहा कि कार्यकर्ताओं के साथ बैठक में सलाह के बाद उन्होंने भारी मन से यह फैसला लिया है।

राहुल गांधी को सुल्तानपुर कोर्ट में पेश होने का आदेश

मानहानि केस में 2 जुलाई को बुलाया, अमित शाह को हत्या का आरोपी कहा था

सुल्तानपुर (एजेंसी)। सुल्तानपुर की एमपी/एमएलए कोर्ट ने कांग्रेस सांसद राहुल गांधी को अमित शाह हेट स्पीच केस में 2 जुलाई को पेश होने का आदेश दिया है। बुधवार को सुनवाई के दौरान जज ने राहुल के वकील से पूछा कि वह कहाँ है। वकील काशी प्रसाद शुक्ला ने बताया कि लोकसभा में स्पीकर पद का चुनाव है। इसलिए वह कोर्ट में उपस्थित नहीं हुए। कोर्ट ने राहुल को 2 जुलाई को व्यक्तिगत रूप से हाजिर होने का आदेश दिया है। 8 मई 2018 को बेंगलुरु में कर्नाटक विधानसभा चुनाव के दौरान राहुल गांधी ने प्रेस कॉन्फ्रेंस में अमित शाह को हत्या का आरोपी कहा था। इसी के खिलाफ सुल्तानपुर के भाजपा नेता ने मानहानि का केस दर्ज कराया था। इससे पहले इसी साल राहुल गांधी 20 फरवरी को कोर्ट में पेश हुए थे। केस 5 साल से चल रहा है। दिसंबर 2023 में एमपी/एमएलए कोर्ट के तत्कालीन जज ने राहुल गांधी के खिलाफ गैर जमानती वारंट जारी किया था। राहुल ने 20 फरवरी 2024 को सुल्तानपुर कोर्ट पहुंचकर सरेंडर किया था। कोर्ट ने उन्हें 25-25 हजार के दो बॉन्ड पर जमानत दी थी। इसके बाद पहली तारीख 2 मार्च को लगी थी। इसके बाद 13 मार्च, 22 मार्च, 2 अप्रैल, 12 अप्रैल, 22 अप्रैल, 2 मई, 14 मई, 27 मई, 7 जून, 18 जून और 26 जून। लेकिन राहुल नहीं पहुंचे। उनकी ओर से उनके वकील काशी शुक्ला हाजिरी माफी की अर्जी दे रहे हैं। कोर्ट में राहुल के



बयान दर्ज होने है। राहुल ने कहा था- भाजपा का अध्यक्ष हत्या का आरोपी है सुल्तानपुर के भाजपा नेता विजय मिश्रा ने आरोप लगाया था कि 8 मई 2018 को बेंगलुरु में कर्नाटक चुनाव के दौरान राहुल गांधी ने प्रेस कॉन्फ्रेंस की थी। इसमें उन्होंने कहा था-अमित शाह हत्या के आरोपी हैं। सुप्रीम कोर्ट ने जज लोया मामले में इसका उल्लेख किया। इसलिए मुझे नहीं लगता कि अमित शाह की कोई विषयसनीयता है। जो पार्टी इमानदारी और शुचित्ता की बात करती है, उसका अध्यक्ष हत्या का आरोपी है।

ध्वनिमत से स्पीकर बने ओम बिरला

राहुल गांधी ने स्पीकर बिरला को याद दिलाया संविधान

नई दिल्ली (एजेंसी)। ओम बिरला एक बार फिर से लोकसभा के स्पीकर बन गए हैं। ध्वनिमत से उन्हें स्पीकर चुन लिया गया और विपक्ष के उम्मीदवार के, सुरेश को हार मिली। जीत के बाद ओम बिरला को चेयर पर बिठाया गया और पीएम नरेंद्र मोदी ने उनका स्वागत करते हुए कहा कि आपकी मुस्कान सुकून देने वाली होती है। वहीं उनके बाद बारी नेता विपक्ष राहुल गांधी की थी, जिन्होंने स्पीकर ओम बिरला को बधाई दी और संसद की कार्यवाही चलाने में सहयोग का भी वादा किया। इसके साथ ही उन्होंने स्पीकर ओम बिरला को संविधान की भी याद दिलाई। राहुल गांधी ने कहा, सरकार के पास राजनीतिक ताकत है, लेकिन विपक्ष भी भारत की ही आवाज रखता है। इस बार विपक्ष की ताकत बीते चुनावों के मुकाबले ज्यादा मजबूत है। विपक्ष चाहेगा कि हम आपके साथ सदन को चलाने में सहयोग करें।



नीट पेपर लीक में सीबीआई रिमांड पर चिट्ठू और मुकेश

हजारीबाग के स्कूल में जांच के लिए पहुंची केंद्रीय जांच एजेंसी, यहीं से प्रश्न-पत्र हुआ था गायब

पटना (एजेंसी)। नीट पेपर लीक मामले में सीबीआई दो आरोपियों से पूछताछ करेगी। इसमें चिट्ठू कुमार और मुकेश कुमार शामिल हैं। सीबीआई कोर्ट के सेशनल जज हर्षवर्धन सिंह ने बुधवार सुबह दोनों को 3 दिन की रिमांड पर भेज दिया है। आर्थिक अपराध अन्वेषण इकाई की टीम ने दोनों को 22 जून को नालंदा जिले के बिहार थाना क्षेत्र के मुरौरा गांव से गिरफ्तार किया था। उधर, कोलकाता पुलिस ने 25 जून की देर रात एक व्यक्ति को गिरफ्तार किया। आरोप है कि इसने स्टूडेंट के पेरेंट्स से मेरिट लिस्ट में नाम जोड़ने और कॉलेज में मेडिकल सीट देने के लिए 5 से 12 लाख रुपए तक की रकम वसूली है।



अकाली दल पर संकट, अपनों ने ही खोला मोर्चा

चंडीगढ़ (एजेंसी)। कभी पंजाब की सत्ताधारी पार्टी रही अकाली दल इन दिनों संकट के दौर से गुजर रही है। 2022 में हुए पंजाब विधानसभा चुनाव में पार्टी का बुरा हाल हुआ था और दिग्गज नेता प्रकाश सिंह बादल समेत कई नामी चेहरे हार गए थे। इसके बाद लोकसभा चुनाव में भी उसे एक ही सीट मिल सकी है। इसके बाद अब बग़ावत के सुर हैं और 60 नेताओं ने सुखबीर बादल के खिलाफ मोर्चा खोल दिया है। इन लोगों की मांग है कि सुखबीर बादल को अकाली दल का नेतृत्व छोड़ देना चाहिए क्योंकि उनकी लीडरशिप में करारी हार मिली है। हालात यह है कि सुखबीर बादल के करीबी कहे जाने वाले बरजिंदर सिंह हमदर्द भी अब बागी समूह का हिस्सा हैं। इसके अलावा अकाली दल के सीनियर नेता और विधायक बिक्रम सिंह मजीठिया भी पूरे मामले पर चुप हैं।



सड़कें खराब हैं तो टोल टैक्स लेना गलत, लोग भड़केंगे ही

सड़क और परिवहन मंत्री नितिन गडकरी की दो टूक, रखी अपनी बात

नई दिल्ली (एजेंसी)। केंद्रीय मंत्री नितिन गडकरी खराब सड़कों पर टोल वसूलने वालों पर खारों नाराज नजर आए। उनका कहना है कि अगर अच्छी सड़कें और सेवाएं मुहैया नहीं कराई जा रहें, तो टोल टैक्स वसूलना गलत बात है। एक कार्यक्रम के दौरान उन्होंने टोल प्लाजा पर लगने वाली कतारों पर भी चिंता जाहिर की। हालांकि, खबरें हैं कि भारतीय राष्ट्रीय राजमार्ग प्राधिकरण यानी एनएचएआई नई व्यवस्था के तहत टोल गेट्स हटाने की तैयारी कर रहा है। सैटेलाइट बेस्ड टोलिंग पर आयोजित वर्कशॉप में शामिल हुए गडकरी ने टोल टैक्स पर खुलकर बात की। मीडिया रिपोर्ट्स के अनुसार, उन्होंने कहा, अगर आप अच्छी सेवाएं नहीं दे पा रहे हैं तो आपको टोल चार्ज नहीं करना चाहिए...। हम यूजर फीस लेने और अपने हितों की रक्षा के कारण टोलिंग करने में जल्दी में रहते हैं। जब किसी सड़क की स्थिति अच्छी नहीं होती, तो मेरे पास कई शिकायतें



आती हैं और सोशल मीडिया पर कई पोस्ट हैं। उन्होंने कहा, आप जहां बहुत अच्छी क्वालिटी की रोड बना रहे हैं, वहां आपको यूजर फीस लेना चाहिए। अगर आप गड़बड़ की सड़क पर टोल ले रहे हैं, तो आपको लोगों की नाराजगी झेलनी होगी।

शपथ के समय जय फिलिस्तीन कह बुरे फंसे ओवैसी

लोकसभा सांसद पर मंडराया खतरा, राष्ट्रपति से शिकायत

नई दिल्ली (एजेंसी)। लोकसभा में शपथ लेने के दौरान एआईएमआईएम चीफ असदुद्दीन औवैसी के जय फिलिस्तीन कहने पर विवाद छिड़ गया है। औवैसी की संसद से सदस्यता खत्म करने की मांग होने लगी है। वरिष्ठ वकील हरि शंकर जैन ने भी इस बाबत राष्ट्रपति द्रौपदी मुर्मू को लेटर लिखा है और औवैसी की सदस्यता को अयोग्य घोषित करने की मांग की है। वरिष्ठ वकील हरि शंकर जैन ने औवैसी द्वारा सदन के सदस्य के रूप में शपथ लेते समय इस्तेमाल किए गए जय फिलिस्तीन शब्दों पर राष्ट्रपति को पत्र लिखा



अमृतपाल के बाद अब उसका करीबी भी लड़ेगा चुनाव

डिब्रूगढ़ जेल में है साथ, पंजाब की सियासत में उबाल के आसार

चंडीगढ़ (एजेंसी)। खालिस्तान समर्थक और वारिस पंजाब दे प्रमुख अमृतपाल सिंह पंजाब के खड्डू साहिब सीट से चुनाव जीतकर सांसद बन चुका है। अब जेल में उसका करीबी भगवंत सिंह उर्फ प्रधानमंत्री बाजेकें भी चुनाव लड़ेगा। इसकी घोषणा बाजेकें के बेटे आकाशदीप सिंह ने इंस्टाग्राम पर वीडियो अपलोड करके की। बाजेकें अमृतपाल सिंह के साथ असम की डिब्रूगढ़ जेल में बंद है। बाजेकें गिद्धड़बाहा उपचुनाव से निर्दलीय चुनाव लड़ेगा। बता दें कि कांग्रेस के प्रदेश अध्यक्ष अमरिंदर सिंह राजा वडिंग ने गिद्धड़बाहा सीट से विधानसभा चुनाव जीता था। अब उनके



सांसद बनने के बाद इस सीट पर विधानसभा उपचुनाव होगा है। खालिस्तानी समर्थक प्रधानमंत्री बाजेकें के बेटे ने एक वीडियो जारी कर कहा कि मेरे पिता जेल से चुनाव लड़ेंगे। सिख संगत से भी उनका साथ देने की अपील की गई है। बाजेकें किसान



संक्षिप्त समाचार

मसौढ़ी में चोरी के सात मोबाइल जब्त, दो गिरफ्तार

पटना, एजेंसी। नदील में मंगलवार को पुलिस ने छापेमारी कर चोरी के सात मोबाइल के साथ एक बदमाश और एक दुकानदार को गिरफ्तार किया है। गिरफ्तार दुकानदार दीपक कुमार जहानाबाद के मोकर दौलतपुर गांव निवासी स्व. कृष्ण प्रसाद का पुत्र है। वह नदील बाजार में गुमटीनुमा दुकान चलाता है। दुकान में वह चोरी का मोबाइल खरीदकर बेचता था। थानाध्यक्ष विजय कुमार यादवेंदु ने बताया कि मोबाइल चोर निखिल कुमार नदील पचपनपर गांव निवासी पप्पू यादव का पुत्र है जो ट्रेनों के यात्रियों के अलावा राहगीरों का मोबाइल छिनतई धंधा करता था। उन्होंने बताया कि इस संदर्भ में शिकायत मिलने पर पुलिस टीम ने पचपनपर निवासी चोर निखिल कुमार को चोरी का बिना सीम मोबाइल के साथ दबोचा गया। पुछताछ में अपराध स्वीकारोक्ति बयान में बताया कि चुराई गई मोबाइल को दीपक कुमार नामक दुकानदार को बेचता है। निखिल के निशानदेही पर बिना सीम का छह चुराई गई मोबाइल दीपक के दुकान से बरामद हुआ। गिरफ्तार मोबाइल चोर ने पुलिस को बताया कि मोबाइल छिनतई कर सीम निकाल कर फेंक देते थे। मसौढ़ी? थाने में सब इंस्पेक्टर जया कुमारी के बयान पर प्राथमिकी दर्ज कर गिरोह के अन्य अपराधियों के बारे में छानबीन की जा रही है।

बैंक में लालच देकर 70 हजार रुपए उड़ाये

पटना, एजेंसी। धनरुआ थाना क्षेत्र के पभेड़ी मोड़ स्थित मध्य बिहार ग्रामीण बैंक की शाखा में मंगलवार को दो बदमाशों ने दो लाख का लालच देकर 70 हजार रुपये लेकर फरार हो गए। पीड़ित ने धनरुआ थाने में दोनों के खिलाफ प्राथमिकी दर्ज कराई है। वहीं, पुलिस बैंक में लगे सीसीटीवी फुटेज से दोनों बदमाशों की पहचान करने में जुटी है। धनरुआ के डुमरा निवासी पुरुषोत्तम कुमार मंगलवार को मध्य बिहार ग्रामीण बैंक में 70 हजार रुपए जमा करने पहुंचे थे। बैंक में पहले से मौजूद लोगों ने उनसे लाल कपड़े में नोटों का बंडल दिखाया और कहा कि रुपये चोरी कर है। आप इसे रख लीजिए और हमें अपना रुपए दे दीजिए। पुरुषोत्तम ने लालच में आकर अपनी पूरी रकम दे उनको दे दिया। इसके बाद दोनों वहां से फरार हो गए। जब पुरुषोत्तम ने कपड़े से नोटों का बंडल निकालकर देखा तो उनके होश उड़ गए। उसमें कागजों का बंडल था और उसके ऊपर और नीचे कुछ नोट रखे गए थे। इस संबंध में थानेदार ललित विजय ने बताया कि बैंक में लगे सीसीटीवी फुटेज से दोनों बदमाशों की पहचान की जा रही है।

बिहटा में सिलाई सीखने जा रही छात्रा से दुष्कर्म

पटना, एजेंसी। बिहटा थाना क्षेत्र के एक गांव में सिलाई सीखने जा रही 19 वर्षीया छात्रा से दुष्कर्म करने का मामला प्रकाश में आया है। पीड़िता के परिजनो ने गांव के ही अभिषेक पटेल (24) पर दुष्कर्म करने का आरोप लगाया है। परिजनो ने अभिषेक के खिलाफ बिहटा थाने में लिखित शिकायत दर्ज कराई है। पुलिस ने केस दर्ज कर पीड़िता को मेडिकल जांच के लिए भेज दिया। वहीं आरोपित की गिरफ्तारी के लिए छापेमारी कर रही है। वहीं घटना की जानकारी होने आसपास के लोग आक्रोशित होकर आरोपित के घर पहुंच गये। लेकिन उसके फरार बताए जाने पर जमकर हंगामा किया। बताया जाता है कि छात्रा प्रतिदिन बगल के गांव में सिलाई सीखने जाती थी। रास्ते में पड़ोसी अभिषेक पटेल ने छात्रा को बहला फुसला कर झुठा प्रेम का दिखावा करने लगा। मंगलवार को जब छात्रा सिलाई सेंटर जा रही थी, अभिषेक ने बहाना बनाकर अपने पुराने मकान पर ले गया। वहां पहुंचे ही उसने छात्रा के साथ जबरदस्ती करने लगा। शोर मचाने पर छात्रा के मुंह मे कपड़ा डालकर उसके साथ जबरदस्ती दुष्कर्म की घटना को अंजाम देकर फरार हो गया। घटना से मर्माहत पीड़ित ने घर पहुंच माता-पिता को घटना की जानकारी दी। थाना प्रभारी राजकुमार पांडे ने बताया कि पीड़िता को मेडिकल जांच के लिए भेजा गया है। पीड़िता के परिजनो की लिखित शिकायत के आधार पर अग्रिम करवाई करते हुए आरोपित की गिरफ्तारी के लिए छापेमारी की जा रही है।

चुनाव के चलते नहीं खपा पाए 3 करोड़ का गोल्ड : 800-800 ग्राम बांटा लूट के 3 महीने बाद कॉन्फिडेंस से पटना में घूम रहा था



पटना, एजेंसी। पटना पुलिस ने डाकबंगला चौराहा पर हुए 3 करोड़ के सोना लूटकांड में अपराधी राजू पटेल उर्फ भैयाजी को गिरफ्तार किया है। पुलिस ने गाय घाट इलाके से राजीव को गिरफ्तार किया है। इसके पास से 800 ग्राम सोना, एक पिस्टल और एक गाड़ी बरामद किया है। इन अपराधियों कि गिरफ्तारी घटना के 110 दिन बाद



देसी कट्टा और कारतूस के साथ बदमाश गिरफ्तार, पूछताछ जारी

बांका में बड़ी घटना को अंजाम देने के फिराक में था बांका, एजेंसी। बांका के बाराहट थाना क्षेत्र में एक अपराधी को एक देसी कट्टा और दो जिंदा कारतूस के साथ गिरफ्तार किया है। पुलिस के अनुसार गिरफ्तार अपराधी किसी घटना को अंजाम देने के फिराक में था। उसके पूर्व पुलिस ने मोबाइल लोकेशन ट्रेस कर उसे धर दबोच लिया। गिरफ्तार अपराधी पूर्व में भी लूट कांडमामले में शामिल रहा है। थाना अध्यक्ष दीपक पासवान ने इसकी जानकारी दी है। गिरफ्तार अपराधी की पहचान बाराहट थाना क्षेत्र अंतर्गत फुलेरा गांव निवासी योगेंद्र यादव के पुत्र सुमन कुमार के रूप में हुई है।

आर्मस् एक्ट के तहत होगी कार्रवाई : बाराहट थानाध्यक्ष दीपक पासवान ने बताया कि सूचना मिली थी कि फुलेरा गांव के पास एक अपराधी किसी घटना को अंजाम देने के फिराक में देसी कट्टा लेकर घूम रहा है। जिसके बाद पुलिस टीम का गठन कर उक्त जगह छापेमारी की गई। पुलिस को देखकर युवक पैदल ही भागने लगा। शक होने पर उसे खदेड़ कर पकड़ा गया। जिसकी तलाशी लेने के दौरान एक देसी कट्टा और दो जिंदा कारतूस बरामद किया गया। फिलहाल गिरफ्तार अपराधी से पूछताछ की जा रही है। जिसके विरुद्ध आर्मस् एक्ट के तहत मामला दर्ज कर आगे की कानूनी कार्रवाई की जा रही है।

2 जुलाई को जॉब कैंप का होगा आयोजन:ड्रोन ऑपरेट करने के लिए 50 लोगों की होगी बहाली

11,000 तक मिलेगी सैलरी

बेगूसराय, एजेंसी। बिहार सरकार का श्रम संसाधन विभाग नियोजनालय के माध्यम से लगातार जॉब कैंप का आयोजन कर बेरोजगारों को रोजगार उपलब्ध कराया जा रहा है। इसी कड़ी में एक बार फिर बेगूसराय नियोजनालय में 2 जुलाई को जॉब कैंप का आयोजन किया जा रहा है। जिसमें टेक्नो ग्राउंड प्राइवेट लिमिटेड 50 लोगों को नौकरी उपलब्ध कराएगी। बेगूसराय में पहली बार ड्रोन के पायलट और असिस्टेंट पायलट के लिए जॉब कैंप का आयोजन किया जा रहा है। हाल के दिनों में यूको आरसेटी सहित विभिन्न माध्यम से बड़ी संख्या में लोगों ने ड्रोन चलाने का प्रशिक्षण लिया है। नियोजनालय में टेक्नो ग्राउंड प्राइवेट लिमिटेड की

ओर से आयोजित होने वाले इस जॉब कैंप में 50 युवाओं को नौकरी दी जाएगी। शैक्षणिक योग्यता मैट्रिक और इंटर रखा गया है। जॉब कैंप में 18 से 30 वर्ष के लोग शामिल होकर नौकरी प्राप्त कर सकते हैं। जॉब लोकेशन बिहार और यूपी होगा। महीने में 8500 से 11000 तक सैलरी के अलावा पीएफ, ईएसआईसी, ग्रेज्युटी, ईसेंटिव, मेडिकल इश्योरेंस और एसोशियल डेथ इश्योरेंस का ही लाभ मिलेगा।

प्रशिक्षण ले चुके युवाओं के लिए सुनहरा मौका

जिला नियोजन पदाधिकारी राणा अमितेश ने

बताया कि ड्रोन का प्रशिक्षण ले चुके युवाओं के लिए सुनहरा मौका है। निजी क्षेत्र की बड़ी कंपनी 2 जुलाई को सुबह 10:30 बजे से शाम 4:00 बजे तक पनहांस चौक के समीप आईटीआई कैम्पस के संयुक्त श्रम भवन स्थित जिला नियोजनालय में जॉब कैंप का आयोजन करेगी। एनसीएस पोर्टल पर रजिस्टर्ड अभ्यर्थी अपने बायोडेटा, आधार कार्ड, पैन कार्ड, ड्राइविंग लाइसेंस, बाइक का पेपर, शैक्षणिक प्रमाण पत्र, जाति प्रमाण पत्र बैंक पासबुक और पासपोर्ट साइज के दो रंगीन फोटो के साथ इसमें भाग ले सकते हैं। सरकारी और निजी आईटीआई, जीविका, कुशल युवा कार्यक्रम, डोमेन स्किलिंग सेंटर, पीएमकेके, जिला कौशल प्रबंधक को सूचना दी गई है। जिससे कि अधिक से अधिक लोग इस जॉब कैंप का लाभ ले सकें।

तेज रफ्तार पिकअप पेड़ से टकराया, चालक की मौत, खलासी घायल

की पहचान संतोषी यादव के पुत्र अजीत कुमार के रूप में हुई है।

वाहन के उड़े परखच्चे

बताया जा रहा है कि कहलगांव से मालदा आम लोडकर जमुई सिकंदरा होते हुए जहानाबाद जा रहा था। तभी सुबह 4:00 बजे के करीब महरथ मोड़ के पास चालक को झपकी आ गई और सड़क किनारे पेड़ में जोरदार टक्कर मार दी। जिसमें चालक बंटी कुमार की मौके पर मौत हो गई और उपचालक अजीत कुमार गंभीर रूप से घायल हो गया। इस घटना में पिकअप वैन के परखच्चे उड़ गए।

फर्जी निवास व पति बता कर बन गई शिक्षिका, प्राथमिकी हुई दर्ज

गोपालगंज/फुलवरिया, एजेंसी। फर्जी निवास व पति बताकर एक महिला अभ्यर्थी ने प्रखंड शिक्षक पद पर नौकरी हासिल कर ली। इसका खुलासा निगरानी विभाग की जांच सवे हुआ है। नियोजित शिक्षिका के खिलाफ थाने में प्राथमिकी दर्ज कराई है। प्राथमिकी दर्ज करने के बाद पुलिस ने संबंधित शिक्षिका के कथित पति से पत्र के माध्यम से जवाब तलब किया है। जिसमें पति ने साक्ष्य प्रस्तुत करते हुए बताया कि माया रानी नामक महिला उनकी पत्नी व शिक्षिका नहीं है। थानाध्यक्ष कैप्टन शाहनवाज ने बताया कि चार वर्ष पूर्व माया रानी नाम की एक महिला ने कुचायकोट प्रखंड व गोपालपुर थाने के गोपालपुर गांव के सतन राम के पुत्र बबलू कुमार राम को पति बताकर फर्जी निवास प्रमाण पत्र हासिल कर लिया। प्रखंड शिक्षक नियोजन अभ्यर्थी के रूप में फुलवरिया प्रखंड कार्यालय में आवेदन दिया। जिसके आधार पर उसे प्रखंड शिक्षक नियोजन समिति ने चयनित कर विद्यालय आवंटित कर दिया। निगरानी जांच के क्रम में मामले का खुलासा होने पर नियोजित शिक्षिका के खिलाफ प्राथमिकी दर्ज कराई गई। जांच में पाया गया कि शिक्षिका फर्जी निवास बनवाकर पति के रूप में बबलू कुमार राम को पति बताया है। जबकि उसकी शादी गोपालपुर थाने के मादावक गांव के श्याम बिहारी राम की पुत्री पुष्पा कुमारी के साथ तीन वर्ष पूर्व हुई है।

कैंप लगाकर ई केवाईसी कराया जाएगा:14153 किसान पीएम योजना का नहीं ले पा रहे लाभ

प्रखंडस्तर पर लगेगा शिविर

गया, एजेंसी। प्रधानमंत्री किसान सम्मान निधि योजना के 338357 किसान वजीकृत हैं। इसमें से केवल 294946 किसान ही पीएम किसान योजना का लाभ ले पा रहे हैं। शेष किसान को पंजिकृत होने के बावजूद इस योजना का लाभ नहीं मिल पा रहा है। छोटे-छोटे कारण बता कर उन्हें इस योजना के लाभ से दूर रखा जा रहा है। गौरतलब है कि इस योजना के तहत 6 हजार रुपए दिए जाते हैं। लाभ लेने के लिए किसानों का ई केवाईसी होना जरूरी है। लेकिन जिले के 14153 किसानों का ई केवाईसी नहीं है। इस वजह से किसान योजना से वंचित है। हालांकि डीएम डॉ. त्यागराजन ने निर्देश दिया है कि प्रखंड स्तर पर कैम्प लगा कर ई केवाईसी किसानों का करवाए ताकि उन्हें योजना का लाभ मिलने में कहीं कोई दिक्कत न रहे।

पीएम किसान योजना की 17वीं किस्त जारी

इसी तरह लैण्ड सीडिंग नहीं कराने के कारण 660 किसान वंचित हैं। डीएम ने सभी भूमि सुधार उपसमाहर्ता को निर्देश दिया है कि संबंधित



अंचल अधिकारी और प्रखंड कृषि पदाधिकारी के साथ बैठक करते हुए तेजी से किसानों को योजना का लाभ दिलाए। एनपीसीआई (डीबीटी इनेबल) प्रखंड कृषि पदाधिकारी के माध्यम से करवाया जा रहा है। इससे 13749 किसान लाभान्वित होंगे। एनपीसीआई (डीबीटी इनेबल) त्रुटि वाले किसानों को इन्डियन पोस्ट पेमेन्ट बैंक में नया खाता खुलवा सकते हैं। इसमें

बैंक खाता खुलते ही किसान स्वतः एनपीसीआई (डीबीटी इनेबल) हो जाता है। डीएम ने बताया कि 294946 किसानों को पीएम किसान योजना की 17वीं किस्त जारी कर दी गई है। शेष किसानों के लिए कैंप लगा कर कागजात दुरुस्त करने का आदेश संबंधित अधिकारी को दिया गया है। कैंप का आयोजन प्रखण्ड स्तर पर शीघ्र ही किया जाएगा।



जमुई से आम लेकर जहानाबाद जा रहा था, झपकी आने से हुआ हादसा

जमुई, एजेंसी। जमुई के सिकंदरा- शेखपुरा मुख्य मार्ग एनएच 333 ए महरथ मोड़ के पास बुधवार की सुबह आम लदे पिकअप वैन की सड़क किनारे पेड़ से जोरदार टक्कर में चालक की घटनास्थल पर मौत हो गई। वहीं इस हादसे में खलासी गंभीर रूप से घायल हो गया। जानकारी के मुताबिक सिकंदरा व हलसी थाना क्षेत्र के सीमा महरथ मोड़ पर पिकअप वैन की पेड़ से टक्कर होने पर बड़ी घटना हुई है। घटना के बाद आसपास के ग्रामीणों की भीड़ लग गई और इसकी सूचना सिकंदरा थाने को दी गई। मृतक चालक की पहचान जहानाबाद के परसबीचा थाना क्षेत्र अंतर्गत अजयबीचा निवासी संजय यादव के पुत्र बंटी कुमार के रूप में हुई है। वहीं जख्मी खलासी

की पहचान संतोषी यादव के पुत्र अजीत कुमार के रूप में हुई है।

जेसीबी की मदद से शव को निकाला

घटना की सूचना मिलते ही मौके पर पहुंची सिकंदरा थाने के अवर निरीक्षक उमेश प्रसाद सिंह ने बताया की भागलपुर जिले के कहलगांव स पिकअप वाहन में आम लेकर जहानाबाद जा रहे हैं। तभी पिकअप चालक को नौद आ गई होगी और वाहन सड़क किनारे पेड़ से टकरा गई। इस दुर्घटना में चालक की मौत हो गई। जबकि उप चालक गंभीर रूप से घायल हो गया। जिसे इलाज के लिए सदर अस्पताल भेजा गया है। जबकि मृतक चालक वाहन के अंदर फस गया था। जिसे जेसीबी व कटर मशीन के जरिए निकाला गया। पूरी घटना की जानकारी मृतक के परिजनो को दी गई है। वहीं घटना के बाद सिकंदरा व हलसी सीमा रेखा को लेकर दोनों थाने की पुलिस आपस में तकरार करते दिखे।



स्टोन क्लिनिक

मोतिहारी

शास्त्री नगर, महिला कॉलेज रोड, मोतिहारी, बैंक रोड, राजेश्वरी पैलेस होटल के पूरब वाली गली में

बाल हृदय योजना से हृदय में छेद से पीड़ित अनुष्का के चेहरे पर आयी मुस्कान

- अहमदाबाद में हुआ दिल के छेद का सफल व निःशुल्क ऑपरेशन
- उसे नहीं है अब कोई परेशानी, अपना हर दैनिक कार्य कर लेती है

बीएनएम। मोतिहारी

सदर प्रखंड के छोटा बरियारपुर, वार्ड नंबर 40 निवासी 12 वर्षीया अनुष्का कुमारी अब बेहद खुश है। मुख्यमंत्री बाल हृदय योजना के तहत उसके हृदय के छेद का निःशुल्क ऑपरेशन सत्य साई हॉस्पिटल, अहमदाबाद में सफलतापूर्वक हो चुका है। यह योजना अनुष्का के साथ ही उसके परिवार के लिए भी वरदान साबित हुई है। अनुष्का की माँ उषा देवी ने बताया कि उसको बचपन से ही सांस फूलने की शिकायत थी। एक बार उसे बचपन में निमोनिया होने पर प्राइवेट चिकित्सक से दिखाया तो उन्होंने कुछ जाँच करवाई। इसमें अनुष्का के दिल में छेद होने की जानकारी मिली। डॉक्टर ने बाहर दिखाने की सलाह दी। तभी अनुष्का के सरकारी विद्यालय में आरबीएसके चिकित्सकों ने बच्चों की जाँच को मेडिकल कैंप लगाया जहाँ आरबीएसके सदर चिकित्सक डॉ खालिद अख्तर ने अनुष्का की जाँच की। उन्होंने उसे डीआईसी कार्यालय सदर अस्पताल में रेफर किया। यहाँ आने पर अनुष्का के माता पिता आरबीएसके डीसी डॉ शशि से मिले। आवश्यक कागजातों की कार्रवाई पूरी कर उन्हें आईजीआईसी पटना भेजा गया। वहाँ विशेषज्ञ चिकित्सकों ने हृदय में छेद होने को पकड़ा। उनको अहमदाबाद सर्जरी के लिए रेफर किया गया। 10 जून को अनुष्का को हृदय रोग से पीड़ित बच्चों के साथ एम्बुलेंस से पटना भेजा गया उसके बाद प्लेन से श्री सत्य साई हॉस्पिटल अहमदाबाद गई जहाँ 19 जून को हृदय के छेद का सफल ऑपरेशन हुआ। ऑपरेशन के बाद अब अनुष्का काफी खुश है कि बिना डरे वह अब सहेलियों के साथ खेल और दौड़ सकती है।



जिप सदस्य की गोली मारकर अपराधियों ने की हत्या

परिवार को सरकारी नौकरी व एक करोड़ रुपये की दी जाए आर्थिक सहायता - गप्पु राय

घटना की सीबीआई जांच की है मांग
बीएनएम। मोतिहारी



जिला परिषद् क्षेत्र संख्या-23 (बंजरिया) के सदस्य सुरेश यादव को अपराधियों द्वारा बुधवार को दिन दहाड़े शहर के अति व्यस्ततम चांदमारी चौक के समीप गोली मार कर दी गई। जिला कांग्रेस कमिटी अध्यक्ष ई. शशिभूषण राय उर्फ गप्पु राय ने हत्या करने पर शोक व्यक्त करते हुये कहा कि यह डबल इंजन कि सरकार नाकाम है। आए दिन बिहार में हत्या, लुट, रंगदारी कि मामला सामने आती रहती हैं। कहा कि यह बहुत निंदनीय व शर्मनाक घटना है। श्री राय ने सरकार से इस घटना की सीबीआई जांच और जिला प्रशासन से अपराधियों को जल्द से जल्द गिरफ्तारी के साथ फांसी कि सजा की मांग किया है। इन्होंने सरकार से परिवार को

2 सरकारी नौकरी एवं मुआवजा के तौर पर एक करोड़ रूपया की आर्थिक सहायता सहित परिवार को अविलंब पुलिस सुरक्षा की मांग की है। श्री राय ने कहा है कि जिला प्रशासन अपराधियों को 24 घंटे के अंदर जल्द से जल्द गिरफ्तार करें नहीं तो मजबूरन सड़कों पर धरना-प्रदर्शन किया जायेगा। उक्त मौके पर कांग्रेस नेता प्रो. विजय शंकर पाण्डेय, शैलेन्द्र सिंह, मुमताज अहमद, संजीव सिंह, रिसी सिंह, रूमा खां सहित अन्य लोगों ने शोक व्यक्त किया।

जन-जन का है एक ही सपना, नशा मुक्त हो भारत अपना कमान्डेंट

एसएसबी ने निकाली नशा मुक्ति जागरूकता रैली
बीएनएम। मोतिहारी

एस.एस.बी कैम्प 71 वीं बटालियन पिपराकोठी के द्वारा बुधवार को अन्तराष्ट्रीय मादक पदार्थ सेवन और तस्करी विरुद्ध दिवस (26 जून) के अवसर पर प्रफुल्ल कुमार, कमान्डेंट के निर्देशन में एक जागरूकता रैली का आयोजन किया गया। इस अवसर पर ड्रग फ्री इंडिया थीम पर एक रैली वाहिनी मुख्यालय के मुख्य द्वार से शुरू होकर पिपराकोठी बस ठहराव, बाजार होते हुए मझरिया गाँव में गयी, जहाँ पर रैली में भाग ले रहे एस.एस.बी के जवान और स्थानीय राजकीय बुनियादी विद्यालय, पिपराकोठी के बच्चों ने सभी ग्रामीणों को नशा न करने व इससे दूर रहने का अनुरोध किया। रैली के शुभारंभ में प्रफुल्ल कुमार, कमान्डेंट ने कहा कि नशा न करने से जहाँ हम अपने आर्थिक नुकसान होने से बचाते हैं वहीं बहुत सारी शारीरिक और मानसिक व्याधियों से भी दूर रहते हैं रैली का नेतृत्व



कर रहे विश्वजीत तिवारी, उप कमान्डेंट ने भी ग्रामीणों को बताया कि बटालियन में चिकित्सक उपलब्ध रहते हैं कभी भी आकर उनसे निःशुल्क परामर्श ले सकते हैं और अपने को स्वस्थ रख सकते हैं। इस अवसर पर कमान्डेंट प्रफुल्ल कुमार, उप-कमान्डेंट दिनेश ममोत्रा, विश्वजीत तिवारी, निरीक्षक, किशन सिंह, हरदेव सिंह, अंगद सिंह, संयम कुमार, राजकीय बुनियादी विद्यालय पिपराकोठी के प्रधानाध्यापक पंकज कुमार, शिक्षक रंजन वर्मा, डॉ सत्येंद्र तिवारी, मुन्ना अंसारी, समसू जोहा, विकास रंजन, स्वीटी शर्मा, नीलम सिन्हा, प्रियंका कुमारी, पूनम कुमारी और बड़ी संख्या में विद्यार्थी व जवान मौजूद थे। सभी ने नशा न करने व ज्यादा से ज्यादा लोगों को जागरूक करने का प्रण लिया।

रोटेरियन वर्मा प्रसाद को मिला रोटरी क्लब बिल्डर सम्मान 2023-24

बीएनएम। बेतिया

रोटरी क्लब नरकटियागंज के संस्थापक सदस्य और आई0 आई0 पी0 रोटेरियन वर्मा प्रसाद को जमशेदपुर में हुए रोटरी इंटरनेशनल सम्मान समारोह 2023-24 में रोटेरियन एस0 पी0 बगेरिया डिस्ट्रिक्ट गवर्नर 3250 द्वारा क्लब बिल्डर अवार्ड 2023-24 से सम्मानित किया। वर्मा प्रसाद को यह पुरस्कार क्लब के निर्माण और संयोजन में अहम भूमिका अदा करने के लिए दिया गया। अग्रणी अध्यक्ष प्रदीप कुमार श्रीवास्तव ने बताया कि रोटेरियन वर्मा प्रसाद रोटरी क्लब के संस्थापक सदस्य के अलावे वस 2015-16 में सक्रिय सदस्य, 2016-17, 2017-18 और 2018-19 में कोषाध्यक्ष और 2021-22 तथा 2022-23 में अध्यक्ष पद का सफल दायित्व का निर्वहण किया। ज्ञातव्य हो सत्र 2021-2022 में इनके नेतृत्व में रोटरी क्लब नरकटियागंज ने बिहार और झारखंड के 108 क्लब के बीच सात अहम अवार्ड प्राप्त कर पूरे आर0आई0 डी03250 में अपनी एक कीर्तिमान स्थापित किया था। रोटेरियन वर्मा प्रसाद को इस सम्मान मिलने से सभी रोटेरियन और रोट्रेक्ट के बीच काफी हर्ष का माहौल है। इस सम्मान के लिए प्रो0 एन0 डी0 ओझा, ईर0 उमेश जायसवाल, सुरेश प्रसाद, कृष्ण कुमार पाठक, अवध किशोर सिन्हा, डा0 अवध किशोर सिंह, विवेक कुमार आशीष, डॉ फैसल सिद्दीकी, डॉ बी0 के0 चौहान, जितेंद्र कुमार, प्रमोद कुमार, डॉ वरुण सिद्धेश्वर, शौखलाल जायसवाल, रोट्रेक्ट क्लब के अध्यक्ष सुमित कुमार गुप्ता, चंदन कुमार, आदित्य प्रकाश, निशांत कुमार, आशुष कुमार सहित सभी रोटेरियन और रोट्रेक्ट ने बधाई दी।

ऑनलाइन हाजिरी बनाने के लिए शिक्षक बेचैन, ई-शिक्षा ऐप नहीं खुलने गुरु जी परेशान

- शिक्षक सुबह 6 बजे से परेशान नजर आते हैं शिक्षक
- ऐप खुलने के बाद लोकेशन सही नहीं बता रहा है
- कभी 500 मीटर दूर तो कभी 800 सौ मीटर दूर दिखा रहा है दूरी

बीएनएम। हरसिद्धि

बिहार सरकार के शिक्षा विभाग के नए अपर सचिव डा, एस के सिद्धार्थ के द्वारा शिक्षकों को 25 जून से ऑनलाइन हाजिरी बनाने के लिए फरमान जारी किए। फरमान जारी होते ही बिहार प्रदेश के सभी शिक्षक ऑनलाइन हाजिरी बनाने के लिए 25 जून को समय से पहले विद्यालय पहुंचकर ऐप को खोलने लगे। परंतु 80% शिक्षकों का ऐप नहीं खुल पाया, कुछ शिक्षकों का ऐप खुला तो कभी 500 मीटर दूर तो कभी 1000 मीटर दूर लोकेशन बता रहा है, जिससे

शिक्षकों को हाजिरी बनाने में दिक्कत हो जाती है। शिक्षकों ने कहा कि कहीं ना कहीं कोई त्रुटि है जिसके कारण ऐप सही सलामत नहीं खुल रहा है। सुबे में मात्र 80000 हजारी शिक्षक ही ऑनलाइन हाजिरी बना पाए हैं। बाकी शिक्षकों का हाजिरी ऑनलाइन नहीं बन पा रहा है, जिससे शिक्षक परेशान नजर आ रहे हैं, विभाग के अधिकारी से बात करने पर पता चला कि ऑनलाइन इस शिक्षा को का ऐप अभी ट्रायल में चल रहा है। इसमें सीध सुधार किया जाएगा। शिक्षक नेताओं का कहना है कि ऐप में कहीं ना कहीं त्रुटि है जिसके

कारण ऑनलाइन हाजिरी शिक्षकों का नहीं बन पा रहा है, अपर सचिव के आदेश है कि शिक्षकों के ऑनलाइन हाजिरी के बाद छात्रों का भी ऑनलाइन हाजिरी ऐप के माध्यम से बनेगा। अगर शिक्षकों की ऑनलाइन हाजिरी सही सलामत नहीं बन रही है तो बच्चों की हाजिरी कैसे बन पाएगी। शिक्षकों के नए-नए फरमान को लेकर शिक्षक पढ़ाने का काम कम कर रहे हैं, ज्यादा ऑनलाइन हाजिरी बनाने के चक्कर में मानसिक रूप से परेशान हो रहे हैं। सरकार के आदेश को मानने में शिक्षक दिख रहे हैं, शिक्षक

रात दिन यही सोच रहे हैं कि समय से विद्यालय जाएं मेरा ऑनलाइन हाजिरी बने नहीं तो कार्रवाई होना तो है। इस डर से शिक्षक सहमें हुए हैं, जिस प्रकार की स्थिति बन रही है। उससे लग रहा है कि शिक्षक इस फरमान से खुश नहीं है। ऑनलाइन हाजिरी शिक्षकों के लिए झमेला साबित हो रही हैं। कुछ शिक्षक नेता का कहना है कि सरकार शिक्षक के ही मोबाइल से शिक्षकों को निगरानी करना चाह रही है। हालांकि शिक्षकों का कहना है कि सरकार का जो भी आदेश होगा उसका अनुपालन किया जाएगा।

केसरिया के 228 में 40 आंगनबाड़ी केंद्रों को ही अपना भवन नसीब

- अधिकांश भवनहीन केंद्रों का सेविका के घर से होता है संचालन
- सीडीपीओ बोली जाँच कर होगी कार्रवाई

बीएनएम। केसरिया।

समेकित बाल विकास परियोजना द्वारा संचालित आंगनबाड़ी केंद्रों को और विकसित करने को लेकर विभाग द्वारा करोड़ों रूपया खर्च किया जा रहा है। लेकिन इन खर्च के बावजूद भी इन केंद्रों की स्थिति में सुधार नहीं हो रहा है। आंकड़ों का मानें तो केसरिया प्रखण्ड क्षेत्र में कुल 228 आंगनबाड़ी केंद्र हैं। जिनमें चार केंद्र सेविका/सहायिका के पद रकित के कारण बंद हैं। वहीं 40 केंद्रों को अपना भवन नसीब है। जबकि 18 ऐसे आंगनबाड़ी केंद्र हैं जिन्हें भवन अभाव के कारण नजदीकी सरकारी विद्यालय या अन्य सरकारी भवनों में संचालित किया जाता है। शेष 166 केंद्र को अपना भवन नहीं है। इनका संचालन किराये के मकान में या सेविका के घर से होता है। इनमें 31

जगह भवन निर्माण के लिए जमीन चिन्हित कर संबंधित कार्यालय को रिपोर्ट सौंपा गया है। हालांकि इन भवनहीन सेंटरों में से अधिकांश केंद्रों को सीडीपीओ रीना सिंह ने बताया कि सेविका अपने घर में आंगनबाड़ी केंद्र संचालित नहीं कर सकती हैं। अगर ऐसा है तो संबंधित सेविका को ऐसा नहीं करने की हिदायत दी जाएगी। साथ ही एलएस से ऐसे केंद्रों की जाँच कर कर अग्रतर कार्रवाई की जाएगी। उल्लेखनीय है कि छः वर्ष आयुवर्ग देने, गर्भवती महिलाओं को सुरक्षा एवं सलाह देने आदि के उद्देश्य से समेकित बाल विकास परियोजना द्वारा आंगनबाड़ी केंद्रों का संचालन किया जाता है।



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

मूसलाधार बारिश होने से आरओबी के दोनो सड़कों के बीच लगा जलजमाव, लोगों को हुई परेशानी

बीएनएम। बगहा

बगहा नगर में लगातार कई दिनों से भीषण गर्मी व उमस से लोग परेशान थे। आपको बता दें कि विगत 27 मई को बगहा में मूसलाधार बारिश हुई थी। जिससे यहां लोगों को गर्मी से राहत मिली थी। ठीक एक महीने बाद बुधवार को सुबह से दोपहर तक मूसलाधार बारिश होने से लोगों को उमस भरी गर्मी से राहत मिली है। मूसलाधार बारिश से जहां ल किसानों एवं लोगों ने राहत सांस लिए हैं तो दूसरी तरफ बगहा नगर क्षेत्र में जगह-जगह जलजमाव से लोग परेशान दिखे, बगहा दो नगर में बने आरओबी पुल के दोनों सड़कों के बीच काली जलजमाव हो गया रहा, जिससे लोगों को काफी दिक्कतों का सामना करना पड़ा। वही बगहा नगर द्वारा अभी तक पानी निकासी की व्यवस्था नहीं की गई है। जिस कारण जगह-जगह पर जलजमाव की समस्या देखने को मिला। बगहा नगर के लोगों



ने कहा कि नगर परिषद बगहा सिर्फ नाम का ही है। लेकिन एक दिन के ही मूसलाधार बारिश में लगे जलजमाव से निजात नहीं

दिलाया जा रहा है और वही नगर क्षेत्र में लगातार मूसलाधार बारिश में होने पर क्या होगा। नगर के लोगों ने नगर परिषद से मांग

किया है कि जल्द से जल्द नगर क्षेत्र से जलजमाव की समस्या को दूर किया जाए। अन्यथा जब मूसलाधार बारिश होने लगेगी

तो बगहा नगर चारों तरफ जल जमाव के कारण नगरवासियों को भारी दिक्कतों का सामना करना पड़ सकता है।

4 अभियुक्त गिरफ्तार, 17.4 लीटर देशी शराब जब्त

बगहा पुलिस द्वारा वाहन जांच के दौरान 67,000 रुपये का जुर्माना लगाया गया

बीएनएम। बगहा

बगहा पुलिस जिला में मंगलवार को विगत 24 घंटा में 04 अभियुक्त की गिरफ्तारी की गई है। कुल-13 वारंट का निष्पादन किया गया है, जिसमें जमानतीय 01 अजमानतीय 12 है। उक्त जानकारी पुलिस अधीक्षक, बगहा सुरांत कुमार सरोज ने प्रेस रिलीज जारी करके दिया। उन्होंने बताया कि नौरंगिया थाना, भितरौ थाना द्वारा शराब के काण्ड एवं वारंट में 04 अभियुक्त को गिरफ्तार कर जेल भेजा गया। वही चौतरवा थाना द्वारा 17.4 लीटर देशी शराब जब्त किया गया है। इस संबंध में चौतरवा थाना द्वारा काण्ड दर्ज कर अग्रतर कार्यवाई की जा रही है। एसपी ने बताया कि बगहा पुलिस द्वारा को अपराध नियंत्रण हेतु वाहन जांच किया गया। जांच के क्रम में यातायात थाना द्वारा-14,000, रामनगर थाना द्वारा-12,500, पटखौली थाना द्वारा-12000, धनरौ थाना द्वारा-12,000, बगहा थाना द्वारा-9,500, चौतरवा थाना

बगहा पुलिस द्वारा अपराध नियंत्रण, विधि-व्यवस्था संधारण एवं पूर्ण शराबबंदी प्रभावी हेतु संदिग्ध व्यक्ति, वाहनों का किया गया विधिवत जांच



द्वारा-7,000 इस प्रकार कुल 67,000 रुपये का जुर्माना लगाया गया। एसपी श्री सरोज ने बताया कि बगहा पुलिस जिला में अपराध की रोकथाम एवं अपराधियों पर अंकुश लगाने के लिए मंगलवार

की रात्रि में विभिन्न थाना क्षेत्रों में बगहा पुलिस द्वारा अपराध नियंत्रण, विधि-व्यवस्था संधारण एवं पूर्ण शराबबंदी प्रभावी हेतु संदिग्ध व्यक्ति, वाहनों का विधिवत जांच किया गया।

संक्षिप्त समाचार

मुखिया की अनुपस्थिति तक उपमुखिया को मिला वितीय अधिकार

बीएनएम। केसरिया। प्रखण्ड क्षेत्र के गांछी कुशहर पंचायत के उपमुखिया मनान आलम को मुखिया पद की जिम्मेदारी सौंपी गई है। दरअसल, उक्त पंचायत के मुखिया मोहिबुल्लाह पर कई अपराधिक मामला दर्ज है। जिसके कारण वे करीब छः माह से फरार है। मुखिया के फरार रहने के कारण पंचायत के विकासात्मक कार्य अवरुद्ध है। इसको लेकर उपमुखिया ने जिलाधिकारी को आवेदन देकर बताया था कि मुखिया के फरार रहने के कारण पंचायत का सम्पूर्ण कार्य बाधित है। लोगों को परेशानी हो रही है। आवेदन के मुखिया के अनुपस्थित रहने तक इस पद का दायित्व उपमुखिया को दिलाने का अनुरोध किया था। जिस पर जांचोपरान्त बीडीओ मनीष कुमार ने मुखिया के उपस्थित होने तक की अवधि के लिए उपमुखिया को मुखिया के वितीय शक्ति देने आदि को लेकर अनुशंसा किया था। जिसके आधार पर श्री आलम को मुखिया पद की जिम्मेदारी सौंपी गई है।

एक दिवसीय भ्रमण कार्यक्रम के तहत मुख्यमंत्री का आज वाल्मीकिनगर में आगमन प्रस्तावित

मुख्यमंत्री द्वारा किया जायेगा वाल्मीकि सभागार एवं अतिथि गृह का लोकार्पण

बीएनएम। बेतिया। मुख्यमंत्री नीतीश कुमार का एक दिवसीय भ्रमण कार्यक्रम के तहत पश्चिम चम्पारण जिलान्तर्गत वाल्मीकिनगर में आज आगमन प्रस्तावित है। जिला पदाधिकारी दिनेश कुमार राय ने बताया कि मुख्यमंत्री बिहार के एक दिवसीय भ्रमण कार्यक्रम को लेकर जिला प्रशासन द्वारा तैयारियों की जा रही है। उन्होंने बताया कि मुख्यमंत्री के कर-कमलो द्वारा अंतरराष्ट्रीय स्तर के वाल्मीकि सभागार एवं अतिथि गृह का लोकार्पण किया जाना प्रस्तावित है।

बीईओ ने आधा दर्जन विद्यालयों का किया निरीक्षण

बीएनएम। केसरिया। प्रखण्ड शिक्षा पदाधिकारी विनय कुमार तिवारी ने बुधवार को प्रखण्ड क्षेत्र के आधा दर्जन से अधिक विद्यालयों का निरीक्षण किया। प्राथमिक विद्यालय बथना रामकमल ठाकुर का टोला, मध्य विद्यालय उर्दू बथना व उत्कर्मित माध्यमिक विद्यालय बथना में पहुँच एमडीएम, छात्र व शिक्षक उपस्थिति, विद्यालय परिसर की साफ-सफाई आदि को देखा। इस दौरान बीईओ ने इन विद्यालयों की व्यवस्था पर असंतोष जताते करते हुए इसे दुरुस्त करने का निर्देश दिया। ई शिक्षा पोर्टल पर डाटा अविलम्ब अपलोड करने सहित विभिन्न योजनाओं की पंजी संधारित करने को कहा। इस क्रम में बीईओ ने प्रभारी एचएम को शैक्षणिक माहौल को और बेहतर करने आदि को लेकर आवश्यक दिशा-निर्देश दिया। निरीक्षण के समय बीपीएम अनिल कुमार भी साथ मौजूद थे।

सड़क हादसे में शिक्षक गंभीर रूप से घायल, रेफर

बीएनएम। केसरिया। सड़क हादसे में बुधवार को एक बाइक सवार गंभीर रूप से घायल हो गया है। जिसे चितनीय हालत में प्राथमिक उपचार के बाद मोतिहारी रेफर कर दिया गया। घायल व्यक्ति की पहचान पीपरा थाना क्षेत्र के जमुनिया के रंजय कुमार यादव के रूप में कई गई है। वे यूएमएस जमुनिया में शिक्षक के पद पर कार्यरत हैं। बताया जाता है कि रंजय अपनी बाइक से मशरख जा रहे थे। इसी बीच केसरिया क्षेत्र में सड़क दुर्घटना का शिकार हो गए। एक ऑटो चालक ने घायल व्यक्ति को सामुदायिक स्वास्थ्य केंद्र पहुँचाया। अस्पताल पहुँचाकर ऑटो चालक बिना कुछ बताए निकल गया। जिससे घटना कैसे व कहीं हुई इसकी जानकारी नहीं लग सकी है। सूचना पर अस्पताल पहुँचे स्वजन बेहतर इलाज को लेकर घायल व्यक्ति को मोतिहारी ले गये।

एक्शन मोड में हरसिद्धि थानाध्यक्ष, अवैध शराब भट्टी किया ध्वस्त, कहा- शराब कारोबारियों की खैर नहीं

भारी मात्रा में अर्ध निर्मित चुलाई शराब को किया गया नष्ट

बीएनएम। हरसिद्धि

नवपदस्थापित थानाध्यक्ष निर्भय कुमार राय पदभार संभालते ही एक्शन मोड में नजर आ रहे हैं। हरसिद्धि थानाध्यक्ष की कुर्सी संभालते एक बड़े शराब कारोबारियों के इलाके में दस्तक दे कर अवैध शराब कारोबारियों के बीच में खलबली मचा दिया है। बताया गया है कि गुप्त सूचना के आधार पर बुधवार को थाना क्षेत्र के बनछिहली गांव के सरह तथा हरसिद्धि महादलित बस्ती मुशहरी टोला में थानाध्यक्ष निर्भय कुमार राय के नेतृत्व में नेतृत्व में छापेमारी किया गया। जहां से स्थानीय पुलिस ने अवैध शराब भट्टी को ध्वस्त करते हुए दो हजार लीटर अर्ध निर्मित चुलाई शराब बरामद किया। बरामदगी के बाद अर्ध निर्मित चुलाई शराब को नष्ट कर दिया गया। नव पदस्थापित थानाध्यक्ष निर्भय कुमार राय ने बताया कि गुप्त सूचना प्राप्त हुआ था कि प्रखंड क्षेत्र के बनछिहली गांव के सरह में अवैध शराब भट्टी चलाकर शराब बनाया जाता है। जिसको लेकर टीम गठित किया गया और बुधद पैमाने पर छापेमारी की गई। छापेमारी में 20 लीटर वाला 10 गैलन महुवा मीठा और चावल बरामद किया गया। वही महादलित बस्ती में भी अर्ध निर्मित चुलाई शराब बरामद किया गया।



वहीं कारोबारियों को पुलिस की आने की सूचना मिलते ही कारोबारी फरार हो गए। इधर पुलिस फरार कारोबारियों की तलाश में जुटी हुई है। पुष्टि करते हुए थाना अध्यक्ष निर्भय कुमार राय ने बताया कि अब हरसिद्धि में शराब माफियाओं की खैर नहीं होगी। वह जेल जाएंगे या शराब बनाना या बेचना छोड़ेंगे, उन्होंने शराब कारोबारियों की

खुली चुनौती दिया कि तुम अगर शराब बेचना नहीं छोड़ेंगे तो हम भी तुमको हर हाल में जेल से नहीं निकलने देंगे। इसलिए सभी कारोबारी अवैध कारोबार को छोड़ दें। अच्छे काम में लगे और अच्छे से घर परिवार को चलाएं। छापेमारी में सौभर आजाद, सशस्त्र बल, महिला पुलिस बल एवं सभी चौकीदार उपस्थित थे।

लौरिया -नरकटियागंज मुख्य पथ के किनारे लगा कूड़ा का भंडार

बीएनएम। बेतिया

लौरिया नगर पंचायत के सारे कचड़ा यही फेंकने से यहां कूड़े कचड़े का भंडार लगा हुआ है। इसके दुर्गन्ध से आमजनो तथा राहगीरो को नाक बंद कर जाना पड़ रहा है। वहीं विश्व प्रसिद्ध धरोहर अशोक स्तंभ को देखने हर साल देशी व विदेशी पर्यटक हजारों की संख्या में आते हैं। अगर विश्व प्रसिद्ध स्तुप अशोक स्तंभ के सड़कों पर कूड़ा फेंकते रहेंगे, तो सबसे पहले यह आपके परिसर की खूबसूरती को नष्ट कर देगा। कूड़े से खाना सड़ने लगेगा, जिससे आस-पास के इलाके में बदबू फैल जाएगी आस-पास के जानवर और पक्षी भोजन की तलाश में कूड़े में से कूड़ा निकालेंगे, जिससे कूड़ा और भी फैल जाएगा। वहीं फेंका गया कचरा नॉनपॉइंट स्रोत प्रदूषण अपवाह का एक घटक बन सकता है। प्लास्टिक, धातु और अन्य प्रकार का कचरा अक्सर जानवरों और पौधों को नुकसान पहुंचाता है। प्लास्टिक और धातुएं समय के साथ बहुत धीरे-धीरे नष्ट होती हैं और हानिकारक रसायनों को पर्यावरण में पहुंचा सकती हैं।



एक तरफ सरकार स्वच्छ भारत अभियान को सफल बनाने के लिए हर साल करोड़ों रुपये खर्च करती है। इस संबंध में सामाजिक कार्यकर्ता संतोष जायसवाल जीतेन्द्र पांडे शिवपुजन रीतेश सहित अन्य ने कचड़े का अंबार अन्यत्र लगाने की नगर पंचायत प्रशासन से मांग की है।

रोटी बैंक बेतिया को जयनगर में मिला सम्मान



बीएनएम। बेतिया

रोटी बैंक बेतिया को रोटी बैंक जयनगर द्वारा आयोजित एक प्रतिष्ठित राष्ट्रीय कार्यक्रम में सम्मानित किया गया। इस अवसर पर एस.एस.बी कमांडेंट, पुलिस अधीक्षक विवेक ओझा डीएसपी विप्लव्य कुमार, थाना प्रभारी अंकुर कुमार एवं भारत के विभिन्न हिस्सों से रोटी बैंक के जोशीले स्वयंसेवक एक साथ आए, जो समाज में कम भाग्यशाली लोगों की सेवा करने के महान उद्देश्य के लिए प्रतिबद्ध हैं। रोटी बैंक जयनगर के लक्की कुमार और रोटी बैंक छपरा से रवि शंकर उपाध्याय जी ने कहा कि मेरे लिए ऐतिहासिक और गर्व

का पल है कि हम मानव सेवा में तत्पर रहने वाले रोटी बैंक बेतिया को मां जानकी की धरती जयनगर में सम्मान दे रहे हैं। उन्होंने कहा कि रोटी बैंक बेतिया ट्रस्ट की टीम आज के युवाओं के लिए प्रेरणा है। रोटी बैंक जयनगर द्वारा आयोजित कार्यक्रम में, रोटी बैंक बेतिया को उनकी उत्कृष्ट सेवा और सामाजिक कल्याण के प्रति अटूट प्रतिबद्धता के लिए सम्मानित किया गया। स्वयंसेवकों को भूखों को भोजन कराने और जरूरतमंद लोगों के जीवन में सकारात्मक बदलाव लाने के उद्देश्य से विभिन्न सामाजिक पहलों का समर्थन करने के उनके अथक प्रयासों के लिए सराहना की गई। इस सम्मान के आलोक में, रोटी

बैंक बेतिया संस्थापक संजु गिरि ने यह सम्मान उन सभी दानदाताओं, समर्थकों और शुभचिंतकों को समर्पित किया है, जो मानवता की सेवा के उनके मिशन में उनके साथ खड़े रहे हैं। इन व्यक्तियों के सामूहिक प्रयासों और उदारता के माध्यम से ही रोटी बैंक बेतिया एक सार्थक प्रभाव डालने और प्रतिकूल परिस्थितियों का सामना करने वालों के लिए आशा लाने में सक्षम हुआ है। कार्यक्रम में रोटी बैंक बेतिया ट्रस्ट के अंकित बरनवाल, प्रकाश गुप्ता, सोनु जायसवाल, विनीत कुमार, कुश कश्यप, सतीश पटेल, नितेश पांडे, संदीप जायसवाल, चंदन सैनी, सुमित ठाकुर, राहुल जायसवाल मौजूद रहें।

24 दिव्यांगजनों के बीच बैट्री चालित ट्राई साइकिल का किया गया वितरण



बीएनएम। बेतिया

जिला बुनियाद केंद्र बैरिया में 24 दिव्यांगजनों के बीच बैट्री चालित ट्राई साइकिल का वितरण किया गया। इस अवसर पर सहायक निदेशक सामाजिक सुरक्षा, प्रखण्ड विकास पदाधिकारी बैरिया, जिला प्रबंधक बुनियाद केंद्र आदि उपस्थित रहे। सहायक निदेशक ने बताया कि आज अंतराष्ट्रीय नशा मुक्ति दिवस है। आज दिव्यांगजनों के बीच बैट्री चालित ट्राई साइकिल के वितरण के साथ नशा मुक्ति के क्षेत्र में जागरूकता का भी आयोजन किया गया है। इस आयोजन में आये दिव्यांगजनों के साथ उनके परिजन, बुनियाद केंद्र के कर्मी एवं प्रखण्ड कर्मियों के बीच सहायक निदेशक ने नशा मुक्ति के लिए शपथ दिलाया। सहायक निदेशक ने बताया कि दिव्यांगजनों के बीच

बैट्री चालित ट्राई साइकिल का वितरण मुख्यमंत्री दिव्यांगजन सशक्तिकरण योजना (सम्बल) के तहत दिया जाता है। इस योजना के तहत दिव्यांगजनों के लिए उपयोगी सहायक उपकरण जैसे व्हील चेयर, श्रवण यन्त्र, वैशाखी आदि का वितरण किया जाता है। इस आयोजन में उपस्थित प्रखण्ड विकास पदाधिकारी ने कहा कि सरकार दिव्यांगजनों के हित के प्रति दृढ़ संकल्प है। दिव्यांगजनों के किसी भी समस्या का समाधान अविलम्ब किया जायेगा, उन्होंने कहा कि किसी भी समस्या के निराकरण के लिए दिव्यांगजन उनसे कभी भी मिल सकते हैं। जिला प्रबंधक ने बुनियाद केंद्र को दिव्यांगजनों के लिए समर्पित बताया। उन्होंने कहा कि दिव्यांगजन को चिकित्सीय उपचार के साथ योजना के सम्बन्ध में आवश्यक परामर्श भी दिया जाता है।

संपादकीय

संसद में फिर हंगामे के आसार

शायद ही किसी को यह उम्मीद रही होगी कि इस बार की संसद सहज, सामान्य और सुव्यवस्थित तरीके से चलेगी। लेकिन यह अनुमान नहीं था कि पहले ही दिन दूध में खटाई पड़ जाएगी और संसद के भावी कार्यकाल का विद्रूप चेहरा शुरुआत में ही दिखाई देने लगेगा। प्रधानमंत्री जब अपने उद्बोधन में यह अपेक्षा कर रहे थे कि विपक्षी दल सकारात्मक रुख अपनाएं, सार्थक बहस करें, जिम्मेदार रहें बजाय इसके कि वे अनावश्यक नाटक, शोरगुल या हंगामा करें, तो उन्हें पूरा भरोसा रहा होगा कि विपक्ष वही करेगा जो उसने पिछले सत्र में किया था। उनका सहयोग का आह्वान स्वयं उन्हें ही अपूरणीय लग रहा होगा। विपक्ष ने पहले ही दिन प्रदर्शित कर दिया कि वह संसद को शांति से नहीं चलने देगा, किसी भी तरह का सहयोग का तो प्रश्न ही उठता। पहले प्रोटेम स्पीकर के नाम को लेकर विवाद खड़ा किया गया और उसके बाद लोकसभाध्यक्ष के चुनाव को लेकर भी चुनौती खड़ी कर दी गई। आजादी के बाद यह दूसरा मौका है जब लोकसभाध्यक्ष का निर्वाचन चुनाव के जरिए होने जा रहा है। एनडीए के उम्मीदवार ओम बिरला के विरुद्ध विपक्ष के उम्मीदवार कांग्रेस के आठ बार के सांसद के. सुरेश होंगे। यह दीपार बात है कि ममता बनर्जी की पार्टी ने बिना उनसे पूछे के. सुरेश की उम्मीदवारी पर अपना ऐतराज दर्ज करा दिया है। प्रधानमंत्री ने भी शायद भावी स्थितियों को भांप लिया है, इसलिए उन्होंने आपातकाल के पचास वर्ष होने का स्मरण करके विपक्ष विशेषकर कांग्रेस पर प्रहार करने का मौका हाथ से जाने नहीं दिया। उधर, विपक्ष ने भी पेपर लीक घोटाले, रेल दुर्घटना, गमी के कारण हुई लोगों की मौतें आदि मुद्दों के साथ-साथ बेरोजगारी और महंगाई जैसे मुद्दों पर सरकार को घेरने का मन बना रखा है। इससे साफ संकेत मिलता है कि लोक सभा शांतिपूर्ण ढंग से नहीं चलेगी। विपक्ष जितना मजबूत हुआ है, सरकार पर विपक्ष का प्रहार भी उतना ही मजबूत होगा। नहीं लगता कि प्रधानमंत्री मोदी सहित सत्ता पक्ष का कोई भी नेता अपनी बात बिना हंगामा झेले शांतिपूर्ण ढंग से कह पाएगा। यह वह स्थिति है जो देश के सामान्य नागरिक को चिंतित करती है। लेकिन इसका कोई समाधान उसके पास नहीं है। आम आदमी चाहता है कि संसद में हंगामे की बजाय विचारपूर्ण बहस सुने। काश, आम आदमी की यह मंशा विपक्ष पहुंच पाती और संसद के व्यर्थ के हंगामों से थोड़ी सी राहत की सांसें ले पाती।

पिता की क्रूरता

राजधानी दिल्ली के कंझावला थाना क्षेत्र के पूठकलां गांव में दो बच्चियां पैदा होने से गुस्साए पिता द्वारा उन्हें मारकर दफनाए जाने का मामला प्रकाश में आने पर हर कोई सन्न है। बच्चियों की मां ने पुलिस में मामला दर्ज कराया तो पुलिस ने एसडीएम की अनुमति लेकर दफनाई गई बच्चियों को श्मशान घाट से निकाल कर पोस्टमार्टम के लिए भेजा। मामला बीस दिन पहले का बताया जा रहा है। हरियाणा के रोहतक की रहने वाली पूजा की शादी दिल्ली देहात के पूठकलां गांव में हुई थी। उन्होंने रोहतक स्थित निजी अस्पताल में दो बच्चियों को जन्म दिया तो उनका पति नीरज सोलंकी अस्पताल पहुंचा और दोनों बच्चियों को लेकर रफूचक्कर हो गया। बाद में अपने गांव में दोनों मासूमों की हत्या करके दफना दिया। हैरत की बात यह कि उसके कृत्य में उसके परिजन भी बराबर शरीक रहे। पुलिस को पोस्टमार्टम रिपोर्ट का इंतजार है। इस बीच आरोपी अपने परिजनों संग फरार हो गया है। कितना दुखद है कि एक तरफ प्रधानमंत्री नरेन्द्र मोदी ‘बेटी बचाओ, बेटी पढ़ाओ’ संकल्प दिलाते हैं, तो दूसरी तरफ बेटियों के प्रति इस कदर क्रूर चेहरा हमारे समाज में दिखालाई पड़ता है। वैसे तो समूचे देश में ही बेटों के प्रति लालसा एक समान है, लेकिन राजधानी से सटे हरियाणा और आसपास के इलाकों में लोग क्रूरता की हद पार करते रहे हैं। ऐसा भी हुआ जब हरियाणा में महिला-पुरुष अनुपात तक गड़बड़ा गया। बेटों के प्रति लालसा के तमाम उदाहरण हैं। हरियाणा की एक नामी अंतरराष्ट्रीय खिलाड़ी ने बताया था कि उनके जन्म के समय उनकी दादी इस कदर नाराज हुई कि उन्हें ले जाकर कूड़ी पर डाल आईं। गनीमत रही कि आसपड़ोस की महिलाएं उन्हें वहां से उठा लाईं। उनकी दादी की खासी लानत-मलामत की। उन्हीं लड़की ने अपने खेल में विश्व में नंबर वन रैंकिंग हासिल की। बेटी को लेकर लोगों का माइंडसेट होता है कि उसे तो शादी के बाद दूसरे घर चले जाना है, और परिवार की रिवायतों को तो बेटा ही आगे बढ़ाएगा। हालांकि बेटे परिवार की मिट्टी खराब करते देखे गए हैं, लेकिन लोग हैं कि उनका विवेक नहीं जाग पा रहा। बेटी भी अच्छे से तरबियत मिलने पर घर-परिवार का नाम रोशन करती हैं। दुखद यह है कि सामंती सोच के लोग बेटियों की महिमा, मर्यादा और परिवार के प्रति उनके समर्पण भाव को नहीं देख पाते। घर में जन्मने वाली बेटी भी उतनी हकदार है, जितना आप बेटे को मान बैठे हैं।

कहते हैं कि जान है तो जहान है, लेकिन भारत में बढ़ते प्रदूषण के कारण जान और जहान, दोनों ही खतरे में हैं। देश की हवा में घुलते प्रदूषण का ‘जहर’ अनेक बार खतरनाक स्थिति में पहुंच जाना चिंता का बड़ा कारण है। प्रदूषण की अनेक बंदिशों एवं हिदायतों के बावजूद प्रदूषण नियंत्रण की बात खोखली साबित हो रही है। यह कैसा समाज है जहां व्यक्ति के लिए पर्यावरण, अपना स्वास्थ्य या दूसरों की सुविधा-असुविधा का कोई अर्थ नहीं है। जीवन-शैली ऐसी बन गई है कि आदमी जीने के लिए सब कुछ करने लगा पर खुद जीने का अर्थ ही भूल गया। गंभीर होती इस स्थिति को यूनिसेफ और अमेरिका के स्वतंत्र अनुसंधान संस्थान ‘हेल्थ इफेक्ट्स इंस्टीट्यूट’ की साझेदारी में जारी रिपोर्ट ने बयां किया है। रिपोर्ट के आंकड़े करने वाले हैं, जिनमें 2021 में वायु प्रदूषण से 21 लाख भारतीयों के मरने की बात कही गई है।

दुखद यह है कि मरने वालों में 1.69 लाख बच्चे हैं। निश्चय ही ये आंकड़े जहां व्यथित और चिंतित करने वाले हैं वहीं नीति-नियंताओं के लिए शर्म का विषय होना चाहिए। सरकार की नाकामियों ही हैं कि जिंदगी विषमताओं और विसंगतियों से घिरी है, कहीं से रोशनी की उम्मीद दिखाई नहीं दे रही है। जानलेवा वायु प्रदूषण न केवल भारत, बल्कि दुनिया के लिए गंभीर समस्या है। चीन में भी इसी कालखंड में 23 लाख लोग वायु प्रदूषण से मरे हैं। जहां तक पूरी दुनिया में इस वर्ष मरने वालों की संख्या



की बात है तो यह करीब 81 लाख बताई जाती है। चिंता की बात यह है कि भारत और चीन में वायु प्रदूषण से मरने वालों की संख्या के मामले में यह आंकड़ा वैश्विक स्तर पर 54 फीसद है जो हमारे तंत्र की विफलता, गरीबी और प्रदूषण नियंत्रण में कोताही को दर्शाता है। इसमें आम आदमी की लापरवाही भी कम नहीं है। उसे पता ही नहीं होता कि किन प्रमुख कारणों से वह प्रदूषण फैला रहा है। प्रश्न है कि आम आदमी एवं उसकी जीवनशैली वायु प्रदूषण को इतना बेपरवाह होकर क्यों फैलाती है? क्यों आदमी मृत्यु से नहीं डर रहा? प्रदूषण जैसी समस्याएं नये-नये मुखौटे ओढ़ कर डराती हैं। विडम्बना तो यह है कि विभिन्न राज्य सरकारें विकट होती समस्या का हल निकालने की बजाय राजनीतिक आरोप-प्रत्यारोप लगाती रहती हैं।

जानबूझकर प्रदूषण फैलाती हैं ताकि एक-दूसरे की छीछालेदर कर सकें। प्रदूषण के नाम पर कोरी राजनीति होना दुर्भाग्यपूर्ण है। दिल्ली सहित उत्तर भारत के ज्यादातर इलाकों में प्रदूषण का बेहद खतरनाक स्थिति में बने रहना चिंता में डालता है। दिल्ली, नोएडा, गाजियाबाद, फरीदाबाद, गुरु ग्राम में प्रदूषण

राजनीति : यू-टर्न की माया


सियासत होती ही ऐसी है कि कोई भी सीधी राह नहीं चलता। एक यदि आरएसएस को अपवाद मान लिया जाए तो चाहे वे समाजवादी रहे हो या वामपंथी या फिर कांग्रेस जैसे नरम दक्षिणपंथी ही क्यों न हो, सभी अपनी राह समय और परिस्थितियों के अनुसार बदलते रहे हैं। इनमें अंबेडकरवादी आंदोलन से उपजे राजनीतिक दल भी शामिल हैं। चूंकि वर्तमान में देश में दलित समुदायों को सबसे अधिक बहुजन समाज पार्टी प्रिय है, लिहाजा यह बेहद मौजूं विषय है कि मायावती अपनी राजनीति में किस तरह की करवटें बदल रही हैं। हाल में उन्होंने अपने भतीजे आकाश आनंद को राष्ट्रीय समन्वयक बनाकर फिर से अपना उत्तराधिकारी घोषित किया है जबकि लोक सभा चुनाव के प्रारंभिक चरणों में उन्होंने आकाश आनंद को न केवल राष्ट्रीय समन्वयक, बल्कि अपने उत्तराधिकार की गद्दी से भी उतार दिया था। तब मायावती ने कहा था कि आकाश अभी अपरिपक्व हैं। दरअसल, इस बार के लोक सभा चुनाव के पहले बसपा को लेकर उसके कैंडर में ऊहापोह की स्थिति रही। वजह यह कि मायावती ने अंतिम समय तक अपने पते नहीं खोले कि वह इंडिया गठबंधन में शामिल होंगी या एनडीए गठबंधन में। अंतिम समय में उन्होंने अकेले ही चुनाव लड़ने का निर्णय लिया। लेकिन जिस तरह से उन्होंने उत्तर प्रदेश, जहां लोक सभा की कुल 80 सीटें हैं, में अपने उम्मीदवारों, जिनमें अधिकांश मुसलमान थे, का चयन किया तो उनके कैंडर मतदाताओं को भी लगने लगा कि मायावती खास रणनीति के तहत चुनाव लड़ रही हैं। हालांकि पहला मौका नहीं था जब मायावती ने दलित और अल्पसंख्यक मतदाताओं पर यकीन किया। इसके पहले ही वह इस रणनीति को आजमाती रही हैं। लेकिन तब होता यह था कि ओबीसी का एक हिस्सा उनके साथ खड़ा रहता था। इसके पीछे वजह यह होती थी कि पिछड़ा वर्ग के अनेकानेक नेता तब बसपा के हिस्सा थे। इनमें स्वामी प्रसाद मौर्य से लेकर बाबू सिंह कुशवाहा आदि नेता भी थे। इस कारण होता यह था कि दलित, अल्पसंख्यक और गैर-यादव पिछड़ा वर्ग के साथ होने की वजह से बसपा या कहिए कि मायावती की राजनीति चलती रहती थी। लेकिन धीरे-धीरे गैर-यादव पिछड़ा वर्ग बसपा से दूर होने लगा। यही वजह रही कि 2007 में उत्तर प्रदेश के विधानसभा चुनाव में अपने बूते सरकार बनाने वाली



मायावती पिछली बार हुए विधानसभा चुनाव में केवल एक सीट और हाल में संपन्न लोक सभा चुनाव में एक सीट भी जीतने में नाकाम रहीं, लेकिन इस बार के चुनाव के पहले तमाम विपरीत परिस्थितियों के बावजूद बसपा के समर्थकों के मन में एक आस थी। यह आस आकाश आनंद के रूप में थी। आस की वजह यह थी कि मायावती ने एक नौजवान को अपना उत्तराधिकारी बनाया था और उनके समर्थकों को लगने लगा था कि अब यह पार्टी फिर से जीवित हो सकेगी। इसी विश्वास और कामना के साथ आकाश आनंद ने जब पश्चिमी उत्तर प्रदेश में अपनी पार्टी के लिए चुनावी अभियान की शुरुआत की तब उनके समर्थकों में जोश भर गया। बड़ी संख्या में लोग उनकी रैलियों में जुटने लगे। एकबारगी लगने लगा कि बसपा भाजपा की ‘बी’ टीम नहीं है। इसकी वजह भी थी। और वजह यह थी कि आकाश आनंद ने केंद्र में सत्तासीन भाजपा को आड़े हाथों लेना शुरू किया। उन्होंने बेरोजगारी, महंगाई और देश में बढ़ रही नफरत के लिए भाजपा की आलोचना खुले मंच से की। आकाश आनंद के इस रुख ने देश भर के राजनीतिक विश्लेषकों का ध्यान अपनी ओर खींचा। बसपा के कैंडर समर्थकों को भी लगने लगा कि यदि यही दिशा और संवेग कायम रहा तो जो गैर-यादव पिछड़ा वर्ग है और जो मुसलमान हैं, वे बसपा को अपना समर्थन देंगे। लेकिन इससे पहले कि आकाश आनंद की यह रणनीति विस्तार पाती, मायावती ने उन्हें उत्तराधिकारी की गद्दी से नीचे

उतार दिया। उनके द्वारा अचानक लिए गए इस फैसले को उनके कैंडर समर्थकों ने भी इसी रूप में माना कि शायद मायावती को आकाश आनंद द्वारा भाजपा सरकार की आलोचना पसंद नहीं है, और यह इसलिए कि वह भाजपा के दबाव में हैं। नतीजा यह हुआ कि चंद्रशेखर आजाद जैसे युवा दलित नेता ने पहली ही बार में नगीना लोक सभा का चुनाव जीत लिया और मायावती बुरी तरह हार गई। मायावती के उपरोक्त कदम से सबसे अधिक निराश गैर-जाटव दलित, गैर-यादव पिछड़े और मुसलमान हुए, लेकिन लोक सभा चुनाव के बाद मायावती ने अपने फैसले को दुबारा क्यों पलटा, इस बारे में हालांकि उनकी ओर से कोई सफाई नहीं दी गई है, लेकिन सियासी गलियारे में सभी जानते हैं कि लोक सभा चुनाव में जीत मिलने के बाद चंद्रशेखर की पकड़ दलित मतदाताओं पर तेजी से बढ़ने लगी है। हाल में चंद्रशेखर ने सार्वजनिक रूप से यह बयान भी दिया था कि यदि आकाश आनंद चाहें तो उनकी पार्टी की सदस्यता ग्रहण कर सकते हैं। माना जा रहा है कि चंद्रशेखर के इस सार्वजनिक आमंत्रण ने मायावती को अपना फैसला बदलने पर मजबूर कर दिया। उन्हें भय सताने लगा कि यदि आकाश चंद्रशेखर के साथ चले गए तब बसपा के कैंडर समर्थकों का एक बड़ा हिस्सा उनके साथ हो जाएगा और बदली हुई परिस्थितियों के मद्देनजर यह नामुमकिन भी नहीं है। इसे ऐसे देखें कि अखिलेश यादव उत्तर प्रदेश में पीडीए यानी पिछड़ा, दलित और अल्पसंख्यक की राजनीति कर रहे हैं, और इस बार लोक सभा चुनाव में उन्होंने इसी फार्मूले के आधार पर भाजपा को 33 सीटों पर समेट दिया। अब चूंकि उत्तर प्रदेश में विधानसभा चुनाव की बारी है तो अखिलेश अपने इसी फार्मूले को आजमाएं। उनका पूरा जोर गैर-यादव ओबीसी, दलितों और अल्पसंख्यकों को साधने पर होगा, जो पूर्व में एक तरह से बसपा की रणनीति हुआ करती थी। ऐसे में मायावती के पास खुद को और अपनी पार्टी को प्रासंगिक बनाए रखने के लिए पहल लेनी ही थी। इसलिए उन्होंने आकाश को फिर से जिम्मेदारी सौंपी है। अब देखना दिलचस्प होगा कि आकाश आनंद मायावती के उत्तराधिकारी के रूप में अपनी दूसरी पारी में कितना प्रभाव डाल पाते हैं, और यह भी कि मायावती अखिलेश के पीछे फार्मूले का काट ढूंढती रहेंगी या फिर भाजपा के खिलाफ उठ खड़ी होंगी।

-नवल किशोर कुमार



आज का पंचांग

27 जून को आषाढ़ कृष्ण पक्ष की षष्ठी तिथि और गुरुवार का दिन है। षष्ठी तिथि गुरुवार शाम 6 बजकर 40 मिनट तक रहेगी। 27 जून को रात 12 बजकर 28 मिनट तक आयुष्मान योग रहेगा। साथ ही गुरुवार दोपहर पहले 11 बजकर 37 मिनट तक शतभिषा नक्षत्र रहेगा।

आज का राशिफल



मेष : आज का दिन आपके लिए अधिक शुभ एवं लाभदायक रहेगा. पूर्व में महत्वपूर्ण कार्य में संघर्ष बना रहेगा. व्यर्थ ब्याद विवाद वाली स्थिति से बचें. किसी के बहकावे में ना आए. व्यवसाय के क्षेत्र में किए गए कार्यों का धन लाभ मिलेगा. आजीविका के क्षेत्र में अतिरिक्त परिश्रम करने से लाभ होगा.

वृषभ : आज व्यापार में भाई बहनों से सहयोग प्राप्त होगा. राजनीति में आपके साहस व पराक्रम को देख विरोधी भी सन्न रह जाएंगे. पहले से सोचे समझे कार्यों में सफलता प्राप्त होगी. कार्य क्षेत्र में कार्य पूर्ण न होने तक कोशिश न करें. सामाजिक मान सम्मान में वृद्धि होगी. नौकरी करने वाले लोगों को लाभ प्राप्त होगा.

मिथुन : आज का दिन आपके लिए कुछ संघर्ष युक्त रहेगा. व्यापार में परिश्रम करने के बाद स्थिति अनुकूल होने लगेगी. अपनी सोच को सकारात्मक दिशा प्रदान करें. किसी के बहकावे में न आए. शत्रु पक्ष से सावधान रहें. वह आपकी कमजोरी का लाभ उठाने की कोशिश कर सकता है.

कर्क : आज कार्य क्षेत्र में आ रही परेशानियां कम होगी. व्यापार के क्षेत्र में लगे लोगों को अचानक लाभ प्राप्त होने के योग बनेंगे. व्यावसाय से जुड़े व्यक्ति को समस्या का सामना करना पड़ेगा. अधीनस्थ के साथ अधिक तालमेल बनाने की आवश्यकता रहेगी. आप अपने पराक्रम से विपरीत परिस्थितियों पर नियंत्रण करने में सफल होंगे.

सिंह : आज दिन के पूर्वाद की अपेक्षा उत्तराद में लाभ एवं उन्नतिकारक समय रहेगा. पहले से सोचे समझे कार्यों में सफलता के संकेत प्राप्त होंगे. विरोधियों के साथ सतर्कता पूर्ण व्यवहार करें. अपनी योजना का खुलासा न करें. सामाजिक कार्यों के प्रति रुचि बढ़ेगी. व्यवहार को लचीला बनाने की कोशिश करें.

कन्या : आज बनते बनते कार्यों में बाधाएं आएंगे. लेकिन कुछ प्रयास करने पर परिस्थिति अनुकूल होने लगेगी. जिससे आपके आत्मविश्वास में वृद्धि होगी. पहले से रुके हुए कुछ कार्य बनने की संभावना रहेगी. कार्य क्षेत्र में असमंजस की स्थिति पैदा न होने दे. अपने वरिष्ठ व घनिष्ठ सहयोगियों के साथ तालमेल बनाकर रखें.

तुला : आज पहले से सोचे समझे कार्यों के बनने के संकेत प्राप्त होंगे. अपनी मनोभावनाओं के अनुरूप कार्य करने के अवसर प्राप्त होंगे. विरोधियों के पड़यंत्र से बचें. हर किसी से अपने मन की बात न करें. कार्य क्षेत्र में संघर्ष के बाद सफलता मिलेगी. व्यापार करने वाले लोगों को कभी-कभी अचानक लाभ होने के योग बनेंगे.

वृश्चिक : आज दिन की शुरुआत किसी शुभ समाचार के साथ होगी. कार्य क्षेत्र में अतिरिक्त परिश्रम करने की आवश्यकता रहेगी. सुरक्षा में लगे सुरक्षा कर्मियों को उनके साहस एवं पराक्रम के बल पर महत्वपूर्ण सफलता मिलेगी. लोगों के साथ अच्छा बर्ताव रखें.

धनु : आज नौकरी में उच्चाधिकारियों से घनिष्ठता का लाभ मिलेगा. आपको अपने कार्य के साथ कोई महत्वपूर्ण दायित्व मिल सकता है. जिससे कार्य क्षेत्र में आपका प्रभाव बढ़ेगा. बहुराष्ट्रीय कंपनियों में नौकरी तलाश कर रहे लोगों को पदोन्नति प्राप्त होगी.

मकर : आज रोजी रोजगार की तलाश में घर से दूर जाना पड़ सकता है. कार्य क्षेत्र की समस्याओं का हल होने के योग बनेंगे. नौकरी में पदोन्नति होगी. सत्ता साधन का लाभ मिलेगा. मन में नई उमंग तथा स्फूर्ति बढ़ेगी. व्यावसायिक क्षेत्र में कार्यरत लोगों को अचानक लाभ होने की संभावना रहेगी.

कुंभ : आज आपको कोई कचहरी के मामले में कोई महत्वपूर्ण सफलता हाथ लग सकती है. किसी पुराने विवाद से छुटकारा मिल सकता है. खेलकूद प्रतियोगिता में कड़ी प्रतियर्षा का सामना करना पड़ेगा. राजनीतिक क्षेत्र में संलग्न लोगों को विरोधियों से भी सहयोग प्राप्त होगा.

मीन : आज नौकरी में पदोन्नति होने के संकेत प्राप्त हो रहे हैं. शासन सत्ता का लाभ मिलेगा. रोजगार की तलाश पूरी होगी. कार्य क्षेत्र में अचानक परेशानियां बढ़ सकती हैं. खेलकूद प्रतियोगिता में दूसरा पक्ष बेईमानी कर सकता है.



गिद्ध शिकारी पक्षियों के अंतर्गत आनेवाले मुर्दाखोर पक्षी हैं, जिन्हें गृध्र कुल (Family Vulturidae) में एकत्र किया गया है। ये सब पक्षी दो भागों में बांटे जा सकते हैं। पहले भाग में अमरीका के काॅण्डर, किंग वल्चर, कैलिफोर्नियन वल्चर, टर्की बजर्ड और अमरीकी ब्लैक वल्चर होते हैं और दूसरे भाग में अफ्रीका और एशिया के राजगृध्र, काला गिद्ध, चमर गिद्ध, बड़ा गिद्ध और गोबर गिद्ध मुख्य हैं। ये कथई और काले रंग के भारी कद के पक्षी हैं, जिनकी दृष्टि बहुत तेज होती है। शिकारी पक्षियों की तरह इनकी चोंच भी टेढ़ी और मजबूत होती है, लेकिन इनके पंजे और नाखून उनके जैसे तेज और मजबूत नहीं होते। ये झुंडों में रहने वाले मुर्दाखोर पक्षी हैं, जिनसे कोई भी गंदी और धिनौनी चीज खाने से नहीं बचती। ये पक्षियों के सफाईकर्मी हैं, जो सफाई जैसा आवश्यक काम करके बीमारी नहीं फैलने देते।

विलुप्ति के कगार पर पर्यावरण मित्र

पारिस्थितिकी तंत्र में हर पशु पक्षी का अपना स्थान और अपना महत्व है। किसी भी प्रजाति की बहुलता या किसी की विलुप्ता दोनों ही दीर्घकालिक तौर पर इस तंत्र को नुकसान पहुंचाती हैं। ऐसा ही एक पक्षी है गिद्ध जो आज विलुप्ता की कगार पर खड़ा है। खुले आसमान में बड़े-बड़े डैने फैलाकर उड़ान भरने वाला गिद्ध कभी गांव या शहरों के सड़क किनारे सड़े हुए पशुओं का मांस खाने को आतुर गिद्ध का झुंड बच्चों को हवाई जहाज से कम नहीं दिखता था। उनकी वजह से आसपास का वातावरण दुर्गंध मुक्त था। चंद घंटों में सड़ी-गली लाशों को चट करने की अद्भुत शक्ति थी। गिद्धराज पर्यावरण के सफाईकर्मी के रूप में वातावरण की शुद्धता व संतुलन को बनाए रखता था। कई ऐसी किंवदंतियां हैं, जिसमें गिद्धों को आध्यात्मिक व पर्यावरण का हितैषी बताया गया है। पर्यावरण का यह हितैषी एवं सफाईकर्मी अलग-अलग देशों में कई रूप-रंगों में पाया जाता है। इन सभी तथ्यों के बावजूद आज जो बात जमीनी स्तर पर खड़ी है वह यह कि यह प्राकृतिक रूप से लाभकारी पक्षी अपनी विलुप्ता के कगार पर खड़ा है। दक्षिणी एशिया में गिद्ध की तीन प्रजातियां 97 प्रतिशत तक विलुप्त हो चुकी हैं, वहीं एक प्रजाति तो 99.9 प्रतिशत तक विलुप्त हो चुकी है। गिद्धों की विलुप्ता की प्रक्रिया डोडो समेत बहुत सी जंगली पक्षियों से ज्यादा तेजी से हुई है। भारत में इनकी 9 प्रकाश की प्रजातियां हैं। डेढ़ से दो दशक में गिद्धों की संख्या 97 प्रतिशत नष्ट हो गयी है। 20 वर्ष पहले तक भारत में गिद्धों की संख्या लगभग 9.5 लाख थी। अब उनकी संख्या मात्र 3-4 हजार ही शेष रह गई है। गिद्धों की तीन प्रजातियां (व्हाइट बैकड, स्लेंडर बिल्ड, लॉग बिल्ड) तेजी से विलुप्त होती जा रही है। यह पर्यावरण के परिस्थितिकीय चक्र के लिए अशुभ संकेत है। भारतीय गिद्ध पुरानी दुनिया का गिद्ध है जो नई दुनिया के गिद्धों से अपनी सुंघने की शक्ति में भिन्न हैं। यह मध्य और पश्चिमी से लेकर दक्षिणी भारत तक पाया जाता है। प्रायः यह जाति खड़ी चट्टानों के श्रंग में अपना घोंसला बनाती है, परन्तु राजस्थान में यह अपना घोंसला पेड़ों पर बनाते हुए भी पाए गए हैं। अन्य गिद्धों की भांति यह भी अपमार्जक या मुर्दाखोर होता है और यह ऊंची उड़ान भरकर ईसानी आबादी के नजदीक या जंगलों में मुर्दा पशु को ढूंढ लेते हैं और उनका आहार करते हैं। इनके चक्षु बहुत तीक्ष्ण होते हैं और काफी ऊंचाई से यह अपना आहार ढूंढ लेते हैं। यह प्रायः समूह में रहते हैं। भारतीय गिद्ध का सिर गंजा होता है, उसके पंख बहुत चौड़े होते हैं तथा

पूंछ के पर छोटे होते हैं। इसका वजन 5.5 से 6.3 किलो होता है। इसकी लंबाई 80-103 सेमी तथा पंख खोलने में 1.96 से 2.38 मी. की चौड़ाई होती है।आज भारतीय गिद्धों का प्रजनन बंदी हालत में किया जा रहा है। इसका कारण यह है कि खुले में यह विलुप्ति की कगार में पहुंच गए हैं। शायद इनकी संख्या बढ़ जाए। गिद्ध दीर्घायु होते हैं लेकिन प्रजनन में बहुत समय लगाते हैं। गिद्ध प्रजनन में 5 वर्ष की अवस्था में आते हैं। एक बार में एक से दो अण्डे पैदा करते हैं लेकिन अगर समय खराब हो तो एक ही चूजे को खिलाते हैं। यदि परभक्षी इनके अण्डे खा जाते हैं तो यह अगले साल तक प्रजनन नहीं करते हैं। यही कारण है कि भारतीय गिद्ध अभी भी अपनी आबादी बढ़ा नहीं पा रहा है।बुद्धिजीवियों का मानना है कि गिद्ध मुर्दाखोर है। विकृत शरीर को देखकर लोग डर जाते हैं। पर, यह प्राणी धरती पर पसरे सड़े-गले मांस को पचाने की विचित्र क्षमता रखता है। आज तो किसी जानवर को मौत हो जाए तो सड़क किनारे लोग लाश को फेंक देते हैं। पहले गांव में पशुओं की लाश ले जाने के लिए चर्मकार समुदाय आगे आता था, क्योंकि इनके आजीविका का आधार चमड़ा था। अब तो किसान/पशुपालक स्वयं लाशों को सड़क किनारे फेंकने लगे हैं। लाश को मिट्टी में दफनाने वालों की संख्या ना के बराबर है। ऐसे में स्वाभाविक रूप से लाश सड़ेगी तो संक्रमण फैलेगा व हैजा, फेफड़े आदि के रोग होंगे। ब्रिटेन के रॉयल सोसायटी के शोध में कहा गया है कि भारत में सरकार जरूर प्रतिबंध लगाया है, पर डायक्लोफेनिक की मार्केटिंग गांव-शहरों में खूब हो रही है। निरक्षरता व जागरूकता की कमी की वजह से गिद्धों का समुचित संरक्षण नहीं हो रहा है। जानकार मानते हैं कि पशु-पक्षी अभयारण्य संस्था को दुर्लभ पक्षियों की प्रजातियों को बचाने के लिए अभियान चलाना चाहिए। बच्चों के पाठ्यक्रम में पशु-पक्षियों को बचाने के लिए प्रेरणात्मक कहानी को शामिल करना चाहिए। ताकि आने वाली पीढ़ी कहानियों के जरिए दुर्लभ पक्षियों की ओर आकृष्ट होंगे और पर्यावरण को बचाने में अहम् भूमिका अदा करेंगे। जिस रफ्तार से परिस्थितिकीय चक्र बिगड़ रहा है, किसान खेतों में कीटनाशक प्रयोग कर रहे हैं व पशु चिकित्सक मवेशियों को दूर दूर करने के बजाय प्रतिबंधित दवा चला रहे हैं, वह दिन दूर नहीं जब धरती संकटकाल से गुजरेगी। प्राणियों की सांसें थमने लगेंगी। समय रहते दुर्लभ पक्षियों के संरक्षण और उत्थान की जोरदार क्वाकालत नहीं हुई तो गिद्धों को बचाना मुश्किल ही नहीं नामुमकिन भी होगा।

गिद्धों के बारे में जानना चरजभरी बातें



गिद्ध एक ऐसी बदसूरत चिड़िया है जिसकी खानपान की आदतें पारिस्थितिकी तंत्र या ईको सिस्टम के लिए जरूरी हैं। हालांकि इसके लिए उसे श्रेय शायद ही दिया जाता है। खैर, गिद्ध के बारे में हम चाहें जैसी भी राय रखते हों, लेकिन उनके बारे में एक बात तो साफ है कि वो खतरे में हैं। पिछले एक दशक के दौरान भारत, नेपाल और पाकिस्तान में उनकी तादात में 95 प्रतिशत तक की कमी आई है और ऐसे ही रुझान पूरे अफ्रीका में देखे गए हैं। ये पक्षी जिन शवों को खाते हैं, उससे उनके शरीर में जहर पहुंच रहा है। कुछ लोग मानते हैं कि जानवरों को दी जाने वाली दवाओं के कारण ऐसा हो रहा है, जबकि दूसरे लोग मानते हैं कि नियमों को ताक पर रखकर किए जा रहे शिकार के कारण इनकी संख्या घट रही है। इनका शिकार इसलिए भी किया जा रहा है ताकि ये गैंडों और हाथियों की मौत के बारे में चेतावनी न दे सकें। साइमन थॉमसेट जैसे संरक्षणवादी इन पक्षियों की दुर्दशा को लेकर जागरूकता फैलाने का काम कर रहे हैं। वो गिद्धों के अन्टे गुणों को बताकर हमारे नजरिए को बदलने के लिए भी काम कर रहे हैं। आइए उनके ऐसे ही कुछ गुणों के बारे में जानते हैं।

बुलंद उड़ान

गिद्ध सबसे ऊंची उड़ान भरने वाला पक्षी है। इसकी सबसे ऊंची उड़ान को रूपेल्स वेंचर ने 1973 में आइवरी कोस्ट में 37,000 फीट की ऊंचाई पर रिकॉर्ड किया था, जब इसने एक हवाई जहाज को प्रभावित किया था। ये ऊंचाई एवरेस्ट (29,029 फीट) से काफी अधिक है और इतनी ऊंचाई पर ऑक्सीजन की कमी से ज्यादातर दूसरे पक्षी मर जाते हैं। इसके बाद गिद्ध को लेकर हुए अध्ययनों से उनके हीमोग्लोबिन और हृदय की संरचना से संबंधित कई ऐसी विशेषताओं के बारे में पता चला, जिनके चलते वो आसानी से वातावरण में भी

सांस ले सकते हैं। गिद्ध भोजन की तलाश में एक बड़े इलाके पर नजर डालने के लिए अक्सर ऊंची उड़ान भरते हैं।

अफ्रीका के सबसे बड़े पेटू

अफ्रीका आने वाले प्रत्येक पर्यटक को लगता है कि जंगली जानवरों को खाने वालों में सबसे आगे शेर, हाइना, तेंदुए, चीते, जंगली कुत्ते और गीदड़ हैं, लेकिन ऐसा नहीं। वो एक उदाहरण अफ्रीकी क्षेत्र सेरेंगेती का उदाहरण देते हैं, जहां एक अनुमान के मुताबिक हर साल मृत पशुओं का सड़ा मांस और कंकाल कुल चार करोड़ टन से अधिक होते हैं। मांसाहारी जीव (स्तनधारी) इसके केवल 36 प्रतिशत हिस्से को खा सकते हैं और बाकी गिद्धों के हिस्से में आता है। इस संसाधन के लिए जीवाणु और कीड़े गिद्धों से मुकाबला करते हैं, लेकिन इसके बावजूद गिद्ध ही सबसे बड़े उपभोक्ता हैं। गिद्ध बीमारियों को फैलाने से रोकने के साथ ही जंगली कुत्तों जैसे अन्य मुर्दाखोरों की संख्या को सीमित रखने में भी मददगार साबित होते हैं।

कोई सरहद न इन्हें रोके

गिद्ध अपने भोजन के लिए काफी अधिक दूरी तय कर सकते हैं। रूपेल्स वेंचर ने हाल में एक गिद्ध को तंजानिया स्थित अपने घोंसले से उड़ात भरते हुए केन्या के रास्ते सूडान और ईथोपिया तक सैर करते हुए कैमरे में कैद किया। शोधकर्ताओं के एक अंतरराष्ट्रीय दल ने पाया कि सूखे के दौरान केन्या के मसाई मारा रिजर्व से ये पक्षी जंगली हिरणों का पीछा करते हुए अपने भोजन की तलाश में दूसरे स्थानों तक जाते हैं। सीमाओं को पार करने की इस आदत के कारण इन पक्षियों को परेशानी भी उठानी पड़ती है। एक बात तो सऊदी अरब में स्थानीय मीडिया ने

इन पक्षियों पर इसराइली जासूस होने का आरोप भी लगा दिया।

करामाती पेशाब

तुर्की के गिद्ध अपने पैरों पर पेशाब करते हैं और उनकी ये आदत आपको भले ही अच्छी न लगे, लेकिन वैज्ञानिकों का अनुमान है कि उनकी इस आदत से उन्हें बीमारियों से बचने में मदद मिलती है। सड़े हुए मांस पर खड़े होने के कारण गिद्धों के पैरों में गंदगी लग जाती है और ऐसा अनुमान है कि गिद्धों के पेशाब में मौजूद अम्ल उनके पैरों को कीटाणुओं से मुक्त बनाने में मदद करता है।

असीमित विस्तार

दक्षिण अफ्रीकी केप गिद्ध एक सीध में करीब 1000 किलोमीटर तक की दूरी तय करने के लिए बिजली के विशाल खंभों का अनुसरण करते हैं। ऐसी मानवनिर्मित चीजों की मदद लेने के अपने जोखिम भी हैं। बिजली के खंभों पर ठहरने या घोंसला बनाने से तारों से चिपक जाने और करंट लगने का जोखिम रहता है। बिजली के तार निजी खेतों से भी गुजरते हैं और भोजन की तलाश में इन स्थानों पर घूमने के दौरान जहर की चपेट में आने की आशंका भी बनी रहती है।

विविधतापूर्ण खानपान

ये सही है कि गिद्धों को सड़ा हुआ मांस और मृत पशुओं को खाने के लिए जाना जाता है, लेकिन सभी गिद्ध केवल सड़ा हुआ मांस नहीं खाते हैं। जैसा कि नाम से ही जाहिर होता है पाम नट वल्चर (गिद्ध) कई तरह के अखरोट, अंजीर, मछली और कभी कभी पक्षियों को भी खाता है। कंकालों के मुकाबले इसे कीड़े और ताजा मांस पसंद है। गिद्धों की सबसे बड़ी अफ्रीकी प्रजाति लैप्पेट-फेन्ड वल्चर के पंख 2.9 मीटर तक चौड़े होते हैं और इसे मुर्गी के जिंदा बच्चे भोजन के रूप में अधिक पसंद हैं।

शब्दों की समस्या

दूर भगाओ

शब्दकोश के साथ



दोस्तों, अक्सर पढ़ाई करते वक्त तुम्हारे सामने अंग्रेजी या हिन्दी के कई ऐसे शब्द आ जाते हैं, जिनका अर्थ तुम्हें पता नहीं होता। अगर कोई उस शब्द का सही अर्थ बताने वाला हो तब तो ठीक है, नहीं तो अर्थ का अनर्थ निकल जाता है। तुम्हारी पढ़ाई भी डिस्टर्ब होती है और तुम सही से समझ भी नहीं पाते। तुम्हारी इस समस्या का समाधान सिर्फ एक क्लिक पर चंद सेकेंड्स में हो जाएगा।

शब्दों का संसार है शब्दकोश वेबसाइट

शब्दकोश डॉटकॉम नामक वेबसाइट एक ऐसी वेबसाइट है, जहां तुम्हें हिन्दी या अंग्रेजी के सभी तरह के शब्दों का अर्थ एक क्लिक पर चंद सेकेंड में मिल जाएगा। इंग्लिश का कौन सा वर्ड नाउन, प्रोनाउन या वर्ब है, इसके बारे में भी उस वर्ड के साथ काफी स्पष्ट रूप से लिखा रहता है। इन सबके अलावा वर्ड के सिनोनिम्स (समानार्थक) और एंटीनिम्स (विपरीतार्थक) शब्द भी काफी आसानी से यहां पर उपलब्ध है।

शब्द के अनेक अर्थ मिलेंगे

अब अगली बार जब भी पढ़ाई करते हुए तुम्हें किसी शब्द का अर्थ समझ में नहीं आए या किसी शब्द का पर्यायवाची या विपरीतार्थक ढूंढना हो या यह पता करना हो कि वह वर्ड नाउन, प्रोनाउन, वर्ब या एडजेक्टिव है तो देर मत करना। पापा या मम्मी के मोबाइल या लैपटॉप या कंप्यूटर पर इंटरनेट एक्सेस करना और इस वेबसाइट पर क्लिक कर अपनी समस्या का समाधान चुटकियों में हासिल कर लेना। यह वेबसाइट तुम बच्चों के साथ-साथ बड़ों के लिए भी काफी उपयोगी है। एक शब्द के अनेक समानार्थी शब्द होने से तुम्हारी वर्ड पावर भी काफी बढ़ती है। अब से अगर घर के बड़े कभी किसी वर्ड का अर्थ जानने में परेशान हो रहे हों तो तुम इस वेबसाइट से उनकी समस्या का समाधान कर सकते हो।

पढ़ाई में

मददगार

ये एप्स

दोस्तों, मोबाइल और टैब पर कई सारे ऐसे एप्लिकेशंस हैं, जो तुम्हारी पढ़ाई में बेहद मददगार साबित हो सकते हैं। फिर तुम्हें किसी की मदद की जरूरत भी नहीं पड़ेगी। आओ जानें ऐसे ऐप्स के बारे में।

पापा के टैबलेट या मम्मा के स्मार्टफोन पर स्कूल से आते ही तुम ऐसे कब्जा जमाते हो जैसे कि तुम उसके बगैर कुछ कर ही नहीं सकते। हर दिन इस स्मार्टफोन पर नए-नए गेम्स के एप्लिकेशन (एप्स) डाउनलोड करना और उन पर घंटों माथापच्ची करना तो जैसे तुम्हारी आदतों में शुमार हो गया है। न जाने कितने सारे गेम्स के एप्स हर दिन तुम डाउनलोड करते हो। तुम्हें पता है, स्मार्टफोन की इसी दुनिया में कई सारे ऐसे भी एप्लिकेशन हैं, जो तुम्हारी सभी समस्याओं का समाधान करते हुए तुम्हारी स्टडी में भी काफी मदद कर सकते हैं। विकीस्पीकर नामक एप खासकर बच्चों के लिए ही बनाया गया है। खासकर 5-12 वर्ष के बच्चों को पढ़ाई में जो दिक्कतें आती हैं, उनके समाधान के लिए इस एप को बनाया गया है, लेकिन यह टीनेजर्स और बड़ों के लिए भी काफी उपयोगी है।

अब जब भी तुम्हारे मन में किसी तरह का सवाल आए या किसी तरह की जानकारी चाहिए तो इस एप पर जाना। तुम्हारे सभी तरह के क्या, क्यों और कैसे के जवाब सेकेंडों में मिल जाएंगे तुम्हें। ऐसा करने से तुम्हें हर पल आसानी से नई-नई जानकारीयां मिलती रहेंगी और तुम हर पल कुछ नया सीखोगे। तुम इन नई जानकारीयों को अपने टीचर, पेरेंट्स और दोस्तों को भी बता सकते हो।

पेरिस ओलंपिक के लिए भारतीय पुरुष हॉकी टीम घोषित, हरमनप्रीत सिंह करेंगे नेतृत्व

नई दिल्ली। हॉकी इंडिया ने बुधवार को आगामी पेरिस ओलंपिक 2024 के लिए 16 सदस्यीय भारतीय पुरुष टीम की घोषणा कर दी है। पेरिस ओलंपिक का आयोजन 26 जुलाई से 11 अगस्त 2024 तक होगा। हॉकी इंडिया की ओर से जारी एक प्रेस विज्ञापन के अनुसार, टीम में पांच ओलंपिक पदार्पण करने वाले खिलाड़ियों के साथ, टीम एक नए दृष्टिकोण से भरी हुई है, जो बेंगलुरु के साई केंद्र में चल रहे राष्ट्रीय शिविर में गहन प्रशिक्षण और तैयारी से प्रेरित है। भारतीय पुरुष हॉकी टीम का नेतृत्व शीर्ष ड्रैग-प्लेयर और डिफेंडर हरमनप्रीत सिंह करेंगे, जबकि शक्तिशाली मिडफील्डर हार्दिक सिंह उप-कप्तान होंगे। हरमनप्रीत अपने तीसरे ओलंपिक में खेलने के लिए तैयार हैं, उन्होंने 2016 रियो ओलंपिक में भारतीय टीम के सबसे कम उम्र के सदस्य के रूप में पदार्पण किया और इसके बाद 2020 टोक्यो ओलंपिक में कांस्य पदक जीत में योगदान दिया। टीम



चयन पर मुख्य कोच क्रेग फुल्टन ने कहा, “पेरिस ओलंपिक की टीम के लिए चयन प्रक्रिया हमारे खिलाड़ियों में मौजूद प्रतिभा की गहराई के कारण अविश्वसनीय रूप से प्रतियोगी थी, हालांकि, मुझे विश्वास है कि चुने गए प्रत्येक खिलाड़ी पेरिस में अपना सर्वश्रेष्ठ प्रदर्शन करेंगे। चुने गए प्रत्येक खिलाड़ी ने हमारे कठोर तैयारी चरण के दौरान असाधारण कौशल, समर्पण और लचीलापन

दिखाया है। हमारी यात्रा उत्कृष्टता के प्रति अटूट प्रतिबद्धता और विश्व मंच पर भारतीय हॉकी को ऊपर उठाने के सामूहिक प्रयास से चिह्नित है।” उन्होंने कहा, “यह टीम अनुभवी खिलाड़ियों और होनहार युवा प्रतिभाओं का एक आदर्श मिश्रण है, जो हमें आगे आने वाली चुनौतियों से निपटने के लिए आवश्यक बहुमुखी प्रतिभा और ऊर्जा प्रदान करती है। हमारा ध्यान एक ऐसी एकजुट टीम

बनाने पर रहा है जो विभिन्न खेल शैलियों और स्थितियों के अनुकूल हो सके, और मुझे विश्वास है कि हमने इसे हासिल कर लिया है।” उन्होंने कहा, “जब हम पेरिस जा रहे हैं, तो हमारा लक्ष्य स्पष्ट है - दिल, कौशल और दृढ़ संकल्प के साथ खेलना। हम दुनिया की सर्वश्रेष्ठ टीमों का सामना करने और सर्वोच्च पोज़ियम के लिए प्रयास करने के लिए तैयार हैं। यह टीम अवसर का लाभ उठाने और भारत को गौरव दिलाने के लिए तैयार है। हमें अपनी क्षमताओं पर भरोसा है और आगे की यात्रा के लिए उत्साहित हैं।” आगामी पेरिस 2024 ओलंपिक की बात करें तो भारत को मौजूदा चैंपियन बेलजियम, ऑस्ट्रेलिया, अर्जेंटीना, न्यूजीलैंड और आयरलैंड के साथ पूल बी में रखा गया है। क्वार्टर फाइनल में आगे बढ़ने के लिए, टीम को अपने पूल में शीर्ष चार में जगह बनानी होगी। पूल ए में नीदरलैंड, जर्मनी, ग्रेट ब्रिटेन, स्पेन, दक्षिण अफ्रीका और मेजबान देश फ्रांस शामिल हैं। भारतीय पुरुष

हॉकी टीम 27 जुलाई को न्यूजीलैंड के खिलाफ अपने अभियान की शुरुआत करेगी, इसके बाद 29 जुलाई को अर्जेंटीना के खिलाफ मैच खेलेगी। इसके बाद वे क्रमशः 30 जुलाई और 1 अगस्त को आयरलैंड और बेलजियम का सामना करेंगे, जबकि उनका अंतिम ग्रुप स्टेज मैच 2 अगस्त को ऑस्ट्रेलिया के खिलाफ होगा।

पेरिस 2024 ओलंपिक के लिए भारतीय पुरुष हॉकी टीम:
गोलकीपर: पीआर श्रीजे।
डिफेंडर: जरमनप्रीत सिंह, अमित रोहिंगा, हरमनप्रीत सिंह, सुमित, संजय।

मिडफील्डर: राजकुमार पाल, शमशेर सिंह, मनप्रीत सिंह, हार्दिक सिंह, विवेक सागर प्रसाद।

फॉरवर्ड: अक्षिषेक, सुखजीत सिंह, ललित कुमार उपाध्याय, मंदीप सिंह, गुरजत सिंह।

वैकल्पिक खिलाड़ी: नीलकांत शर्मा, जुगराज सिंह, कृष्ण बहादुर पाटक।

पीटी उषा ने एशियाई खेलों में योग को शामिल करने की वकालत की

नई दिल्ली। भारतीय ओलंपिक संघ (आईओए) की अध्यक्ष पीटी उषा ने बुधवार को एशियाई खेलों के कार्यक्रम में योग को शामिल करने की वकालत की है, क्योंकि देश इस व्यायाम की लोकप्रियता को बढ़ाना चाहता है। एशियाई ओलंपिक परिषद (ओसीए) के अध्यक्ष राजा रणधीर सिंह को लिखे पत्र में दिग्गज एथलीट ने महाद्वीप के खेल समुदाय से एशियाई खेलों के कार्यक्रम में योग को शामिल करने का आग्रह किया। उषा ने पत्र में कहा, “21 जून को दुनिया ने 10वां अंतरराष्ट्रीय योग दिवस मनाया और इसके प्रति लोगों की प्रतिक्रिया बहुत बढ़िया रही। विभिन्न देशों के लोगों ने योग को अपनाया है और इससे लाभ उठाया है।” उन्होंने कहा कि भारत के लिए यह महत्वपूर्ण है कि वह खेलों के सबसे बड़े उत्सवों में योग को शामिल करने के प्रयासों का नेतृत्व करे। उन्होंने कहा, “मुझे विश्वास है कि योग के आध्यात्मिक घर और विश्वगुरु के रूप में भारत एशियाई



खेलों और अंततः ओलंपिक खेलों में भी इस खेल को शामिल करने के लिए अभियान चला सकता है।” उन्होंने इस तथ्य की ओर ध्यान आकर्षित किया कि पेरिस में प्रसिद्ध लुवर संग्रहालय आर्गुतुकों को अगले महीने ओलंपिक से पहले प्रशिक्षकों के साथ योग सत्रों में भाग लेने का अवसर प्रदान करेगा। आईओए अध्यक्ष ने कहा कि केंद्रीय खेल

मंत्री मनसुख मंडाविया एशियाई खेलों में योग के लिए मामला बनाने के विचार को बहुत प्रोत्साहित और सराहते हैं। उषा ने कहा, “उन्होंने मुझसे कहा कि एशियाई खेलों में इसे शामिल करना इस खेल को ओलंपिक में ले जाने की दिशा में पहला कदम होगा। हमें अपने स्वदेशी खेल को ऐसे मंचों पर लाने की जरूरत है।”

भारतीय क्रिकेट का घरेलू सत्र सितंबर में दलीप ट्रॉफी से शुरू होगा

मुम्बई। भारतीय क्रिकेट का घरेलू सत्र दलीप ट्रॉफी के साथ पांच सितंबर से शुरू होगा। उसके बाद ईरानी कप और फिर रणजी ट्रॉफी होगी। रणजी ट्रॉफी पहली बार दो भागों में खेली जाएगी। घरेलू सत्र को लेकर भारतीय क्रिकेट बोर्ड (बीसीसीआई) के अधिकारियों और राज्य संघों के प्रतिनिधियों की एक बैठक भी हुई है। जिसमें बोर्ड सचिव जय शाह ने घरेलू क्रिकेट के नए ढांचे को लेकर बात की। इस बार रणजी ट्रॉफी होगी दो हिस्सों में खेली जाएगी। इससे उत्तर भारत में सर्दियों में खराब मौसम से निपटने और खिलाड़ियों को मैचों के बीच आराम और थकान से उबरने के लिए अधिक समय मिल जाएगा। इसी को लेकर बीसीसीआई मुख्यालय में हुई बैठक में बोर्ड ने नए प्रारूप पर राज्य संघों से बात कर उठके विचार जाने। इस दौरान राष्ट्रीय क्रिकेट अकादमी (एनसीए) के प्रमुख वीवीएस लक्ष्मण, मुख्य कोच राहुल द्रविड़, चयन समिति के अध्यक्ष अजीत अगरकर



और कप्तान रोहित शर्मा की सिफारिशों पर नए प्रारूप को लागू किया गया। बीसीसीआई का लक्ष्य एक साल बाद इसकी समीक्षा करना है। बोर्ड की ओर से जारी कहा गया, “बैठक में 2023-24 के सबसे व्यस्त क्रिकेट सत्र के आयोजन में

राज्य संघों के सराहनीय प्रयासों के लिए तारीफ की गयी जिसमें विश्व कप 2023, आईपीएल, डब्ल्यूपीएल के साथ-साथ विभिन्न अंतरराष्ट्रीय द्विपक्षीय श्रृंखलाएं और एक पूर्ण घरेलू क्रिकेट सत्र शामिल रहे हैं।”

यूरो 2024: ऑस्ट्रिया ने नीदरलैंड को हराया, पोलैंड ने फ्रांस के साथ 1-1 से ड्रा खेला

बर्लिन। ऑस्ट्रिया ने चल रहे यूरो 2024 में मंगलवार को ग्रुप डी में नीदरलैंड को 3-2 से हराया, जबकि रॉबर्ट लेवांडोव्स्की की मदद से पोलैंड ने ग्रुप ए के अंतिम दौर में फ्रांस को 1-1 से बराबरी पर रोक लिया। नीदरलैंड्स ने बर्लिन ओलंपिया स्टेडियम में सबसे खराब शुरुआत की, जब डोनियल मालेने ने अलेक्जेंडर्स प्रैस के स्क्वायर पास को अपने ही गोल पोस्ट में पहुंचा दिया, जिससे ऑस्ट्रिया को मैच के छठें मिनट में ही 1-0 की बढ़त मिल गई। इसके बाद डच खिलाड़ियों ने अच्छी प्रतिक्रिया दी और बराबरी हासिल करने की कोशिश की, लेकिन मैच आगे बढ़ने के साथ ही डिजानी रेइंडर्स ने दो आशाजनक मौके गंवा दिए। पहले हाफ में ऑस्ट्रिया ने



अपनी 1-0 की बढ़त बनाए रही। दूसरे हाफ के दूसरे मिनट में कोडी गार्कपो ने गोल कर नीदरलैंड को 1-1 से बराबरी दिला दी। रोनाल्ड कोमैन की टीम के लिए यह क्षणिक खुशी थी क्योंकि ऑस्ट्रिया ने

वापसी की और फ्लोरियन ग्रिलिट्श के सटीक क्रॉस से रोमानो शिमड ने 60वें मिनट पर गोल कर ऑस्ट्रिया को फिर से 2-1 की बढ़त दिला दी। मैच के 75वें मिनट में मेंफिस डेपे ने हेडर द्वारा वाउट वेघोर्ट की

सहायता से गोल करके स्कोर 2-2 कर दिया।

ऑस्ट्रिया ने मैच को 80वें मिनट में मार्केल सबित्जर की गोल की बदौलत 3-2 से बढ़त हासिल की और अंत में यही स्कोर निर्णायक साबित हुआ। ग्रुप डी के दूसरे मुकाबले में फ्रांस को पोलैंड के खिलाफ 1-1 से ड्रा खेला पड़ा। फ्रांस के लिए किलियन एम्बापे ने शुरुआती गोल किया, लेकिन अनुभवी स्ट्राइकर रॉबर्ट लेवांडोव्स्की ने गोल कर पोलैंड को 1-1 से बराबरी दिलाई और यही स्कोर निर्णायक साबित हुआ। परिणामस्वरूप, ऑस्ट्रिया छह अंकों के साथ शीर्ष पर रहा, उसके बाद फ्रांस (5 अंक), नीदरलैंड (4 अंक) और पोलैंड (1 अंक) रहे।

शुरुआती कारोबार में सेंसेक्स और निफ्टी ने बनाया ऑल टाइम हाई ओपनिंग का रिकॉर्ड

नई दिल्ली। घरेलू शेयर बाजार में आज शुरुआती कारोबार के दौरान मामूली दबाव नजर आ रहा है। आज के कारोबार की शुरुआत सांकेतिक बढ़त के साथ सपाट स्तर पर हुई। बाजार खुलने के बाद मामूली खरीदारी भी हुई, जिसके कारण सेंसेक्स एक बार फिर ऑल टाइम हाई का नया रिकॉर्ड बनाने में सफल रहा। लेकिन थोड़ी देर बाद ही मुनाफा वसूली शुरू हो जाने की वजह से सेंसेक्स और निफ्टी दोनों सूचकांकों ने लाल निशान में गोल लगा दिया। पहले एक घंटे का कारोबार होने के बाद सेंसेक्स 0.06 प्रतिशत और निफ्टी 0.07 प्रतिशत की कमजोरी के साथ कारोबार कर रहे थे। शुरुआती एक घंटे का कारोबार होने के बाद स्टॉक मार्केट के दिग्गज शेयरों में से अल्ट्राटेक सीमेंट, ग्रासिम इंडस्ट्रीज, श्रीराम फाईबरस, कोटक महिंद्रा और एलटी माइंडट्री के शेयर 2.89 प्रतिशत से लेकर 0.82 प्रतिशत की मजबूती के साथ कारोबार कर रहे



थे। दूसरी ओर हिंडालको इंडस्ट्रीज, टाटा स्टील, बजाज ऑटो, अपोलो हॉस्पिटल और महिंद्रा एंड महिंद्रा के शेयर 1.97 प्रतिशत से लेकर 1.24 प्रतिशत की गिरावट के साथ कारोबार करते नजर आ रहे थे। अभी तक के कारोबार में स्टॉक मार्केट में 2,183 शेयरों में एक्टिव ट्रेडिंग हो रही थी। इनमें से 1,079 शेयर मुनाफा कमा कर हरे निशान में कारोबार कर रहे थे, जबकि 1,104 शेयर नुकसान उठा कर लाल निशान में कारोबार कर रहे थे। इसी तरह सेंसेक्स में शामिल

30 शेयरों में से 12 शेयर लिवाली के सपोर्ट से हरे निशान में बने हुए थे। दूसरी ओर 18 शेयर बिकवाली के दबाव में लाल निशान में कारोबार कर रहे थे। जबकि निफ्टी में शामिल शेयरों में से 22 शेयर हरे निशान में और 28 शेयर लाल निशान में कारोबार करते नजर आ रहे थे। बीएसई का सेंसेक्स आज 40.50 अंक की मामूली बढ़त के साथ ऑल टाइम हाई ओपनिंग का नया रिकॉर्ड बनाते हुए 78,094.02 अंक के स्तर पर खुला। कारोबार की शुरुआत होते ही

खरीदारी का सपोर्ट मिलने के कारण ये सूचकांक 150 अंक से अधिक उछल कर अभी तक के सर्वोच्च स्तर 78,188.16 अंक के स्तर पर पहुंच गया। लेकिन इसके बाद बिकवाली का दबाव बन जाने की वजह से इस सूचकांक ने लाल निशान में 77,945.94 अंक के स्तर तक गोल लगा दिया। हालांकि सुबह 10 बजे के बाद एक बार फिर खरीदारी का जोर बनता नजर आया, जिसकी वजह से इस सूचकांक की स्थिति में कुछ सुधार होने लगा। बाजार में लगातार जारी खरीद बिक्री के बीच पहले 1 घंटे का कारोबार होने के बाद सुबह 10:15 बजे सेंसेक्स 47.51 अंक की गिरावट के साथ 78,006.01 अंक के स्तर पर कारोबार कर रहा था। सेंसेक्स की तरह ही एनएसई के निफ्टी ने भी आज ऑल टाइम हाई ओपनिंग का नया रिकॉर्ड बनाते हुए 1.80 अंक की मामूली तेजी के साथ 23,723.10 अंक के

स्तर से कारोबार की शुरुआत की। बाजार खुलते ही खरीदारी का सपोर्ट मिलने पर ये सूचकांक उछल कर 23,749.50 अंक के स्तर तक पहुंच गया। लेकिन इसके बाद बिकवाली का दबाव बनने के कारण इसमें गिरावट आ गई। लगातार हो रही बिकवाली के कारण ये सूचकांक लाल निशान में 23,670.45 अंक तक लुढ़क गया। हालांकि इसके बाद खरीदारी का सपोर्ट मिलने की वजह से इस सूचकांक की स्थिति में भी कुछ सुधार होता हुआ नजर आने लगा। बाजार में लगातार जारी लिवाली और बिकवाली के बीच शुरुआती 1 घंटे का कारोबार होने के बाद सुबह 10:15 बजे निफ्टी 17.60 अंक टूट कर 23,703.70 अंक के स्तर पर कारोबार कर रहा था। इसके पहले पिछले कारोबारी दिन मंगलवार को सेंसेक्स 712.44 अंक यानी 0.92 प्रतिशत की मजबूती के साथ 78,053.52 अंक के स्तर पर बंद हुआ था।

स्टेट बैंक ने बॉन्ड के माध्यम से जुटाए 10 हजार करोड़ रुपये

नई दिल्ली। देश और सार्वजनिक क्षेत्र के सबसे बड़े बैंक स्टेट बैंक ऑफ इंडिया (एसबीआई) ने अपने पांचवें बुनियादी ढांचा बॉन्ड के माध्यम से 10 हजार करोड़ रुपये जुटाए हैं। बैंक ने यह राशि 7.36 फीसदी की देय कूपन दर पर जुटाई है। एसबीआई ने बुधवार को नियामक फाइलिंग में बताया कि उन्होंने बॉन्ड के माध्यम से 10 हजार करोड़ रुपये जुटाए हैं। स्टेट बैंक ने शेयर बाजार को सूचित किया कि इस निर्गम को निवेशकों से जबरदस्त प्रतिक्रिया मिली है। बैंक ने बताया कि कुल 19,884 करोड़ रुपये से अधिक की 143 बोलियां मिली हैं। इसमें निवेश करने वाले निवेशक भविष्य निधि, पेंशन कोष, बीमा कंपनियां, म्यूचुअल फंड, कॉर्पोरेट्स क्षेत्र से थे। बैंक के मुताबिक इसमें 5 हजार करोड़ रुपये के आधार निर्गम आकार के मुकाबले करीब




में फंडिंग के लिए जारी किया गया है। एसबीआई के मुताबिक सालाना 7.36 फीसदी की देय कूपन रेट पर ये बॉन्ड जारी किया गया है। बैंक के मुताबिक इसमें 5 हजार करोड़ रुपये के आधार निर्गम आकार के मुकाबले करीब

चार गुना अधिक अभिदान मिला है। इसको निवेशकों से अच्छी प्रतिक्रिया मिली है। बैंक ने कहा कि बॉन्ड के माध्यम से मिलने वाली राशि का उपयोग बुनियादी ढांचे और किरायाती अवास क्षेत्रों के वित्तपोषण के लिए किया जाएगा।

आयकर विभाग ने करदाताओं को रिफंड विफल होने पर दोबारा अनुरोध करने की दी सलाह

नई दिल्ली। आयकर विभाग ने आयकर रिटर्न (आईटीआर) दाखिल करने वाले करदाताओं को रिफंड विफल होने पर फिर से अनुरोध करने की सलाह दी है। इनकम टैक्स विभाग ने बुधवार को एक बयान में कहा कि यदि किसी कारण से करदाताओं का रिफंड विफल हो जाता है तो पुनः अपना रिफंड जारी करने का अनुरोध करें। विभाग ने इससे लिए कहा कि कृपया इनकम टैक्स विभाग के आधिकारिक वेबसाइट <https://incometax.gov.in/icc/foportal/> पर जाएं। आयकर विभाग के ई-फाइलिंग पोर्टल पर लॉग इन करें। ‘मेरा खाता’ पर जाएं, ‘सेवा अनुरोध’ पर क्लिक करें और ‘अनुरोध प्रकाश’ के स्थान पर ‘अनुरोध देखें’ और ‘अनुरोध



श्रेणी’ के स्थान पर ‘धन वापसी पुनः जारी करें’ का चयन करें। ‘सबमिट’ बटन पर क्लिक करें। सबमिट किए गए रिफंड रीइश्यू अनुरोध की स्थिति प्रदर्शित की जाएगी। इस तरह आयकर

विभाग के लिए गए निर्देश का स्टेप बाई स्टेप पालन करें। इसके बाद रिफंड रीइश्यू अनुरोध का सफलतापूर्वक पालने करने के बाद आपके ट्रांजेक्शन आईडी पर मैसेज आएगा।

सर्पाबाजार में सोने की सपाट चाल, चांदी हुआ सस्ता

नई दिल्ली। घरेलू सर्पाबाजार में आज सपाट स्तर पर कारोबार होता नजर आ रहा है। देश के ज्यादातर बाजारों में सोना मंगलवार के भाव पर ही कारोबार कर रहा है। हालांकि चेन्नई में आज सोने के भाव में गिरावट आई है। देश के सर्पाबाजारों में आज 24 कैरेट सोना 72,870 रुपये से लेकर 72,220 रुपये प्रति 10 ग्राम के दायरे में कारोबार कर रहा है। इसी तरह 22 कैरेट सोना भी आज 66,790 रुपये से लेकर 66,240 रुपये प्रति 10 ग्राम के बीच बिक रहा है। चांदी के भाव में आज गिरावट दर्ज की गई है। आज की गिरावट के कारण आज दिल्ली सर्पाबाजार में चांदी 90,000 रुपये प्रति किलोग्राम के



स्तर पर कारोबार कर रहा है। देश की राजधानी दिल्ली में 24 कैरेट सोना आज 72,370 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 66,390 रुपये प्रति 10 ग्राम दर्ज की गई। इसी तरह मुंबई में 24

कैरेट सोना 72,220 रुपये प्रति 10 ग्राम और 22 कैरेट सोना 66,240 रुपये प्रति 10 ग्राम के स्तर पर बिक रहा है। जबकि चेन्नई में 24 कैरेट सोने की रिटेल कीमत 72,870 रुपये प्रति 10 ग्राम और 22 कैरेट सोने की कीमत 66,790 रुपये प्रति 10

ग्राम दर्ज की गई है। इन प्रमुख शहरों के अलावा अहमदाबाद में 24 कैरेट सोना आज 72,270 रुपये प्रति 10 ग्राम की कीमत पर और 22 कैरेट सोना 66,290 रुपये प्रति 10 ग्राम की कीमत पर बिक रहा है। इसी तरह कोलकाता में 24 कैरेट सोना आज 72,370 रुपये प्रति 10 ग्राम के स्तर पर और 22 कैरेट सोना 66,390 रुपये प्रति 10 ग्राम के स्तर पर बिक रहा है। वहीं पटना में 24 कैरेट सोने की कीमत 72,270 रुपये प्रति 10 ग्राम हो गई है, जबकि 22 कैरेट सोना 66,290 रुपये प्रति

10 ग्राम के स्तर पर बिक रहा है। इसी तरह जयपुर में 24 कैरेट सोना 72,370 रुपये प्रति 10 ग्राम और 22 कैरेट सोना 66,390 रुपये प्रति 10 ग्राम के स्तर पर बिक रहा है। देश के अन्य राज्यों की तरह कर्नाटक, तेलंगाना और ओडिशा के सर्पाबाजार में भी आज सोना बिना किसी उतार चढ़ाव के कारोबार कर रहा है। इन तीनों राज्यों की राजधानियों बेंगलुरु, हैदराबाद और भुवनेश्वर में 24 कैरेट सोना आज भी 72,220 रुपये प्रति 10 ग्राम के स्तर पर कारोबार कर रहा है। इसी तरह इन तीनों शहरों के सर्पाबाजारों में 22 कैरेट सोना भी मंगलवार के भाव पर यानी 66,240 रुपये प्रति 10 ग्राम के स्तर पर बिक रहा है।



प्रभास की फिल्म कल्कि 2898 एडी की एडवांस बुकिंग शुरू नया पोस्टर आया सामने



नाग अश्विन के निर्देशन में बन रही फिल्म कल्कि 2898 एडी की रिलीज की उल्टी गिनती शुरू हो चुकी है। प्रभास, दीपिका पादुकोण और अमिताभ बच्चन जैसे सितारों से सजी फिल्म यह इस साल की बहुप्रतीक्षित फिल्म में से एक है। कल्कि 2898 एडी 40 से ज्यादा देशों में 27 जून, 2024 को रिलीज होने वाली है। अब फिल्म की एडवांस बुकिंग शुरू हो गई है। निर्माताओं ने नया पोस्टर साझा कर इस खबर की जानकारी दी है। कल्कि 2898 एडी एक पौराणिक साइंस फिक्शन फिल्म है, जिसे 600 करोड़ रुपये की लागत में बनाया गया है। इसे अब तक की सबसे महंगी भारतीय फिल्म बताया जा रहा है। फिल्म में प्रभास का किरदार भगवान विष्णु के 10वें अवतार कल्कि से प्रेरित है, वहीं अश्वथामा का किरदार अमिताभ ने निभाया है। इस फिल्म में प्रभास, दीपिका और अमिताभ के अलावा कमल हासन, दुलकर सलमान और दिशा पाटनी जैसे कलाकार भी शामिल हैं। कल्कि 2898 एडी पन इंडिया फिल्म है जो तमिल, हिंदी और तेलुगू में रिलीज होने वाली है। ये फिल्म आईमैक्स, 3डी और कई फॉर्मेट में रिलीज होगी। ये एक साई-फाई फिल्म है जिसमें प्रभास भेरवा और अमिताभ बच्चन अश्वथामा के किरदार में नजर आएंगे।


शरवरी वाघ की हॉरर कॉमेडी फिल्म मुंज्या ने दुनियाभर में पार किया 100 करोड़ रुपये की कमाई का आंकड़ा

शरवरी वाघ और अभय वर्मा की हॉरर कॉमेडी फिल्म 'मुंज्या' की बॉक्स ऑफिस पर बादशाहत बरकरार है। फिल्म रिलीज के पहले दिन से टिकट काउंटर पर कब्जा किए हुए है। इस फिल्म को दर्शकों से भरपूर प्यार मिल रहा है और इसी के साथ 'मुंज्या' ने रिलीज के तीसरे वीकेंड पर भी बॉक्स ऑफिस पर गर्दा उड़ा दिया है। चलिए यहां जानते हैं इस 'मुंज्या' ने 17वें दिन यानी तीसरे सप्ते को कितना कलेक्शन किया है? फिल्म मुंज्या का खुमार तीसरे सप्ताह में भी दर्शकों के सिर चढ़कर बोल रहा है। इस फिल्म ने बॉक्स ऑफिस पर निर्माताओं की उम्मीद से बेहतरीन प्रदर्शन किया है। मुंज्या को महज 30 करोड़ रुपये की लागत में बनाया गया है। जहां इस फिल्म ने घरेलू बॉक्स ऑफिस पर 80 करोड़ रुपये की कमाई का आंकड़ा पार कर लिया, वहीं दुनियाभर में यह फिल्म 100 करोड़ी बन गई है। निर्माताओं ने खुद इस खबर की जानकारी दी है। उन्होंने फिल्म का पोस्टर साझा कर अपनी खुशी जताई। उन्होंने लिखा, मुंज्या ने हंसते हुए और डराते हुए 100 करोड़ का आंकड़ा पार किया। ऐतिहासिक तीसरे वीकेंड के लिए आपका धन्यवाद। हम आपके बिना ऐसा नहीं कर पाते। अभी टिकट बुक करें। मुंज्या का निर्देशन आदित्य सरपोतदार ने किया है, दिनेश विजान इस फिल्म के निर्माता हैं। वरुण धवन भी इस फिल्म में नजर आए हैं। हॉरर कॉमेडी फिल्म 'मुंज्या' को

कार्तिक आर्यन की 'चंदू चैंपियन' और पश्मिना रोशन की 'इश्क विश्क रिबाउंड' से टक्कर मिल रही है लेकिन 'मुंज्या' इन दोनों फिल्मों पर ही भारी पड़ रही है। इस फिल्म ने 17वें दिन तो बंपर कमाई की और इसी के साथ ये फिल्म 103 करोड़ के कलेक्शन के साथ 100 करोड़ के क्लब में शामिल होने वाली फिल्म बन गई है। फिलहाल 'मुंज्या' बॉक्स ऑफिस पर राज कर रही है। हालांकि 27 जून को सिनेमाघरों में कल्कि 2898 एडी भी रिलीज हो रही है ऐसे में देखन वाली बात होगी कि प्रभास स्टारर फिल्म के आगे 'मुंज्या' कितना कारोबार कर पाती है।

बॉक्स ऑफिस पर इश्क विश्क रिबाउंड की कमाई में मामूली बढ़ोतरी, जेएनयू का हाल भी जान लीजिए

अधिक रोशन की बहन पश्मिना रोशन, जिबरांन खान और नैना गोवाल जैसे सितारों से सजी फिल्म इश्क विश्क रिबाउंड को बीते शुक्रवार यानी 21 जून को सिनेमाघरों में रिलीज किया गया था। यह फिल्म बॉक्स ऑफिस पर धीमी रफ्तार से आगे बढ़ रही है। अभी ही इश्क विश्क रिबाउंड ने टिकट खिड़की पर धीमी शुरुआत की है, लेकिन वीकेंड पर फिल्म की दैनिक कमाई में इजाफा हुआ है। आइए जानते हैं फिल्म ने तीसरे दिन कितने करोड़ रुपये कमाए। बॉक्स ऑफिस ट्रैकर सैकनलिक के मुताबिक, इश्क विश्क रिबाउंड ने रिलीज के



तीसरे दिन 1.40 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 3.55 करोड़ रुपये हो गया है। इश्क विश्क रिबाउंड ने 1 करोड़ रुपये के साथ बॉक्स ऑफिस पर धीमी शुरुआत की थी। दूसरे दिन इस फिल्म की

दैनिक कमाई में उछाल आया और यह टिकट खिड़की पर 1.20 करोड़ रुपये कमाने में सफल रही। निपुण अधिकारी ने इस फिल्म का निर्देशन किया है। उर्वशी रौतेला और रवि किशन की फिल्म जेएनयू: जहांगीर नेशनल यूनिवर्सिटी भी इन दिनों सिनेमाघरों में लगी हुई है, लेकिन यह दर्शकों के लिए तरस रही है। फिल्म की दैनिक कमाई शुरुआत से लाखों में सिमटी हुई है। जेएनयू ने 10 लाख रुपये के साथ बॉक्स ऑफिस पर बेहद खराब शुरुआत की थी। दूसरे दिन इस फिल्म ने 20 लाख रुपये और तीसरे दिन 18 लाख रुपये कमाए। इस फिल्म के निर्देशन की कमान विनय शर्मा ने संभाली है।

श्रद्धा दास का लेडी बॉस लुक फैस को कर रहा इंप्रेस

हॉट फोटोज से इंटरनेट पर बरपाया कहर

साउथ इंडस्ट्री की खूबसूरत एक्ट्रेस श्रद्धा दास अपने हॉट लुक से फैस को अपनी ओर अट्रैक्ट करने में कोई भी कसर नहीं छोड़ती हैं। वो आए दिन अपने फोटोज से इंटरनेट पर कहर बरपाती रहती हैं। इन तस्वीरों में आप देख सकते हैं एक्ट्रेस श्रद्धा दास ने इंस्टाग्राम पर अपनी ग्लैमरस फोटोज शेयर कर के इंटरनेट पर सनसनी मचा दी है। एक्ट्रेस श्रद्धा दास अपनी हॉट फोटोज इंस्टाग्राम पर पोस्ट कर अक्सर लोगों को अपने हुस्न का कायल कर देती हैं। वो जब भी अपनी तस्वीरें इंटरनेट पर शेयर करती हैं तो अक्सर लोगों के बीच बवाल मच जाता है। अब हाल ही में एक्ट्रेस श्रद्धा दास ने अपने लेटेस्ट फोटोशूट की कुछ बेहद ही स्टनिंग फोटोज फैस के बीच शेयर की हैं। इन तस्वीरों में आप देख सकते हैं एक्ट्रेस श्रद्धा दास ने ब्लू कलर की कोट-पैट पहनी हुई है, जिसमें वो क्लासी नजर आ रही हैं। बालों को ओपन कर के और मिनिमल मेकअप कर के एक्ट्रेस श्रद्धा दास ने अपने आउटलुक को कंप्लीट किया है। एक्ट्रेस हर बार अपने लुक से फैस के बीच कहर बरपाती रहती हैं। उनकी स्टनिंग अवतार अक्सर फैस के होश उड़ा देता है। गले में सिंपल सा नेकलेस, आखों में काजल और न्यूड शेड लिपस्टिक लगाकर एक्ट्रेस श्रद्धा दास ने अपने आउटलुक को कंप्लीट किया है। बता दें कि एक्ट्रेस अपने हर लुक से फैस के बीच बवाल मचाती रहती हैं, चाहे वो इंडियन लुक हो या फिर वेस्टर्न लुक उनका हर एक लुक फैस के बीच छा जाता है।



महाराज में सरप्राइज फैक्टर कहलाना मेरे लिए खुशी की बात: शरवरी

हाल ही में रिलीज हुई फिल्म महाराज में एक्टर जुनैद खान के साथ काम कर रही एक्ट्रेस शरवरी ने कहा कि वह अपने आप को सरप्राइज फैक्टर मानकर खुश हैं। फिल्म में अतिथि भूमिका निभाने वाली शरवरी ने कहा, मैं यह पढ़कर बहुत रोमांचित हूँ कि लोग मुझे महाराज का एक बड़ा सरप्राइज फैक्टर कह रहे हैं। एक कलाकार के तौर पर मैं अपनी हर भूमिका और फिल्में के जरिए दर्शकों पर एक खास प्रभाव डालना चाहती हूँ, इसलिए मैं किसी फिल्म में सरप्राइज फैक्टर होने के लिए सभी तारीफों को खुशी और विनम्रता से स्वीकार करूंगी। एक्ट्रेस ने कहा, इस बात का मतलब यह है कि मेरे प्रदर्शन ने एक बड़ा प्रभाव छोड़ा है। मैं हमेशा अपना सर्वश्रेष्ठ देने का प्रयास करती हूँ। मैं अपनी हर फिल्मों को कुछ बड़ा और बेहतर करने के तौर पर देखती हूँ। शरवरी बेहद खुश हैं। एक ही महीने में मुंज्या और महाराज रिलीज हुई हैं। एक्ट्रेस ने कहा, पेशेवर तौर पर यह महीना मेरे लिए बहुत बढ़िया रहा है। अपने करियर की दूसरी ब्लॉकबस्टर फिल्म मुंज्या मिलना वाकई मैं ही एक अद्भुत एहसास है। दिलचस्प बात यह है कि लोगों का फिर से लगा कि मैं फिल्म का सरप्राइज फैक्टर हूँ और यह मेरे लिए बहुत मायने रखता है। आगे कहा, इसके अलावा महाराज के लिए मुझे जो प्यार मिल रहा है, वह भी एक अविश्वसनीय एहसास है। किसी भी फिल्म में सरप्राइज फैक्टर कहलाना एक बहुत बड़ी तारीफ है। शरवरी अगली बार मशहूर फिल्म निर्माता निखिल आडवाणी के निर्देशन में बनी फिल्म वेदा में नजर आएंगी। उन्हें आदित्य चोपड़ा की स्पाई वर्स में आलिया भट्ट के साथ भी कास्ट किया गया है। शरवरी ने कहा कि वह अपने हर किरदार में कुछ अलग लाने के लिए बहुत मेहनत करती हैं और उनके लिए मान्यताएं बहुत फायदेमंद हैं। उन्होंने कहा, यह मुझे और अधिक मेहनत करने तथा हर बार स्क्रीन पर बेहतर प्रदर्शन करने के लिए प्रेरित करता है। महाराज एक पीरियड ड्रामा है, जो स्वतंत्रता-पूर्व भारत पर आधारित है और इसमें एक महाराज की कहानी दिखाई गई है। यह फिल्म एक निडर पत्रकार और समाज सुधारक करसनदास मुलजी के ऐतिहासिक मामलों के इर्द-गिर्द घूमती है, जो वल्लभाचार्य संप्रदाय की शक्तिशाली धार्मिक स्थापना के खिलाफ खड़े हुए थे।



शर्माजी की बेटी का ट्रेलर हुआ रिलीज, साक्षी, दिव्या और सैयमी का दिखा मजेदार अंदाज

प्राइम वीडियो की आगामी फिल्म शर्माजी की बेटी का ट्रेलर आज जारी हो गया है। यह फिल्म इसी महीने इस ओटीटी प्लेटफॉर्म पर रिलीज होगी। इस फिल्म का निर्देशन ताहिरा कश्यप ने किया है। यह निर्देशन में उनका डेब्यू है। आज जारी हुए ट्रेलर में भारत के मध्यमवर्गीय परिवारों की महिलाओं की कहानी दिखाई गई है। यह कहानी दिखाई गई है शर्मा वुमंस-ज्योति शर्मा, किरण शर्मा और तन्वी शर्मा के जरिए। प्राइम वीडियो के सोशल मीडिया हैंडल से ट्रेलर जारी किया गया है। इसके साथ कैप्शन लिखा है, आपस में जुड़ी हुई पांच जिंदगियां, पांच मजबूत महिलाएं, पांच खूबसूरत कहानियां, जो नियति से बंधी हुई हैं। यह फिल्म 28 जून को रिलीज होगी। फिल्म में साक्षी तंवर, दिव्या दत्ता और सैयामी खेर मुख्य भूमिकाओं में हैं। साथ ही वंशिका तपायिया, अरिस्ता मेहता, शरिब हाशमी और परवीन भी हैं।

फिल्म का ट्रेलर देखकर यह कहा जा सकता है कि यह आम महिलाओं की कहानी को बड़े खूबसूरत अंदाज में कहने वाली फिल्म है। परिवार और बच्चों की जिम्मेदारियों के बीच अपने लिए जगह ढूँढने वाली महिलाओं को यह कुछ अपनी-अपनी सी कहानी लगेगी। फिल्म में साक्षी तंवर ज्योति शर्मा के रोल में हैं। दिव्या दत्ता किरण शर्मा और तन्वी शर्मा की भूमिका में सैयामी खेर हैं। ट्रेलर देखते हुए लग रहा है कि फिल्म में कॉमेडी भी भरपूर देखने को मिलेगी। ज्योति तंवर (साक्षी) एक ऐसी महिला के रोल में हैं, जो खुद एक शिक्षिका हैं। परिवार की जिम्मेदारी



हैं, लेकिन अपनी ही बेटी उन्हें नजरअंदाज करती है। किरण (दिव्या दत्ता) को जिंदगी में रंग पसंद हैं। पति के साथ घूमना-फिरना चाहती है, एकांत चाहती है, पति दो, लेकिन टूक देता है



कि अब जुड़ाव महसूस नहीं होता। तीसरी शर्मा महिला की कहानी है तन्वी (सैयामी) की, जो क्रिकेट खेलती है। जिंदगी की जद्दोजहद में अपने सपनों को पूरा कर रही है और चुनौतियों से दो-चार होती है।

वरुण शर्मा की फिल्म वाइल्ड वाइल्ड पंजाब को मिली रिलीज तारीख, नया पोस्टर आया सामने

इनदिनों नेटफ्लिक्स पर कई फिल्मों और सीरीज आ रही हैं। वहीं अब आप एक दिल दूटे आंशिक की दास्तां और उसके दोस्तों की कहानी का जल्द ही मजा ले सकते हैं। बॉलीवुड एक्टर वरुण शर्मा की अपकमिंग फिल्म है वाइल्ड वाइल्ड पंजाब। इसकी रिलीज डेट का ऐलान हो गया है। वाइल्ड वाइल्ड पंजाब का मजा दर्शक सिनेमाघरों में नहीं बल्कि ओटीटी पर उठा पाएंगे। दरअसल यह फिल्म नेटफ्लिक्स पर रिलीज की जाएगी। नेटफ्लिक्स ने खास जानकारी शेयर की। इंस्टाग्राम पर इसका पोस्टर शेयर करते हुए कैप्शन में लिखा है कि, चार दोस्त,



एक लंबा सफर और एक्स को आई एम ओवर यू बोलने की कोशिश.

एक वाइल्ड वाइल्ड सवारी के लिए खुद को तैयार रखें. वाइल्ड वाइल्ड पंजाब नाम की यह फिल्म रिलीज के लिए तैयार खड़ी है. नेटफ्लिक्स ने पोस्टर शेयर करते हुए फिल्म की रिलीज डेट का भी ऐलान कर दिया है. वरुण की यह फिल्म नेटफ्लिक्स पर 10 जुलाई को रिलीज होने वाली है. इस फिल्म के डायरेक्टर हैं सिमरप्रीत सिंह. जबकि इसे लव रंजन और अंकुर गर्ग ने मिलकर प्रोड्यूस किया है. सबसे पहले आपको बता दें कि चार दोस्तों की कहानी वाली यह एक कॉमेडी फिल्म होने वाली है. वरुण शर्मा के होने के चलते फिल्म में कॉमेडी का भरपूर

डोज देखने को मिलेगा. फिल्म की कहानी एक दिल दूटे आंशिक और उसके दोस्तों के इर्द-गिर्द घूमेगी. अब तक आपने दोस्ती और दिल दूटे आंशिक पर बेस्ड कई फिल्में देखी होगी लेकिन अब तैयार हो जाइए वाइल्ड वाइल्ड पंजाब के लिए. इसकी कहानी भी कुछ इसी तरह की है. 10 जुलाई 2024 से इसे पर बैठे आप ओटीटी प्लेटफॉर्म नेटफ्लिक्स पर देख पाएंगे. वाइल्ड वाइल्ड पंजाब एक मल्टीस्टारर फिल्म होगी. नेटफ्लिक्स पर रिलीज होने वाली इस फिल्म में बॉलीवुड के जाने-माने एक्टर वरुण शर्मा अहम रोल में नजर आने वाले हैं.